

TPLA125B119

ఓం ర స్తు.

ఓం బ్రహ్మజ్ఞాక్షిభూతే వేద్యోనమః

# శ కు న శా స్త్ర ము

అ ను

(శిఖినరసింహ శతకము)

పూర్వకవి ప్రణీతము.

ఇ య్య ది

నే దు నూ రి గ ం గా ధ ర ం గా రి చే

విశేషాంశ తాత్పర్యసహితముగా వ్రాయబడెను.



ప బ్లి ష ద్దుః

కొండపల్లి వీరవెంకయ్య అండ్ సన్సు,

శ్రీ సత్యనారాయణ బుక్ డిపో,

రాజమండ్రి.

1951

[వెల 0—12—0

లు]



# విషయసూచిక

విషయములు	పేజీ.	విషయములు	పేజీ
దేవతాప్రార్థన	1	గరుత్మాంతునిశకునము	70
శుభశకునములు	2	పాలసిట్టశకునము	72
అపశకునములు	3	కాకులశకునము	74
ప్రయాణాదినములు	6	భారతద్వాజపక్షిశకునము	78
చేష్టాశకునములు	9	సరస్వతిపులుగుశకునము	79
గౌళిపలుకులు	14	జాములదిశాఫలములు	80
వాక్యశకునములు	18	అవయవముల అదురుపాటు	
రాహువుండువారముల గడి		ఫలములు	81
యలవివరము	21	వైద్యవిషయశకునములు	83
నవగ్రహగౌళి	23	ప్రాణిప్రభృతిశకునములు	87
తుమ్మలశకునము	25	సర్వజనావశ్యకములు	93
తొండపాటుఫలము	28	అపశకునశాంతి	94
నలికీడుపాటుఫలము	30	సర్వలక్షణము	95
బల్లిజాతులు	32	గౌరీపంచాంగము	96
బల్లిజాతులకాలఫలములు	32	పగటిముహూర్తములు	97
వారములందేర్పడుకాలములు	33	రాత్రిముహూర్తములు	98
బల్లిపాటు తజ్జాతితత్కాల		తుమ్మలక్షణము	
ఫలములు	35	ప్రయాణాదినములకు వార	
సర్పదర్శనము శకునము	51	శూంభలు	100
పిల్లిశకునము	57	కరిదినములు (కరినాళ్లు)	101
కుక్కలశకునము	60	రాహుకాలము	102
నక్కలశకునము	68	గుళికకాలము	103





ఆర్యవర్యులారా! పురాణములు, కావ్యములు, యక్షగానములు, ప్రబంధములు, నవలలు, నాటకములువలెనే శతకములుగూడ నాంధ్రవాఙ్మయమునందు వ్యక్తిత్వముగల యొకవిభాగముగనున్నవి. మనప్రాచీన శతకములను యెల్లవార లల్లారుముద్దుగా నాదరించినట్లు పెక్కు నిదర్శనములు కనబడుచున్నవి. శతకములు పండితపామరులకుఁ బఠనార్హములై వివిధవిషయములను బోధించుచున్నవి. ఈశతకములందు 1 భక్తి, 2 శృంగార, 3 వేదాంత, 4 నీతి, 5 నిఘంటు, 6 వైరాగ్యము, 7 శృంగారభక్తి, 8 శాస్త్రము లను భాగములు గలవు. ప్రతిశతకమునందును 100 గాని, 108 గాని పద్యములుండును. కాని, ఈశతకమునందు 303 పద్యము లున్నవి. కారణ మేమనగా శాస్త్రసంబంధమగుటచే ఈవిషయమునంతయు వ్రాయవలెనుగదా!

కవులు తమతమ గ్రామములందు వెలసిన దైవమును సంబోధనలు శతకములందుంచి వారి కవిత్వమును సార్థకము జేసుకొనుచున్నారు. కావుననే యొకవి “శిఖ నరసింహ దేవుని” సంబోధించి యున్నాడు.

ఈశతకమునకు నేను తాత్పర్యము వ్రాయనెంచి నాకు లభించిన ప్రతియందు తప్పులు కుప్పలుగా నుండుటవలన 1 శ్రీనివాస ముద్రాక్షరశాలయందు ముద్రించిన మిగుల ప్రాచీనప్రతియు, 2 ప॥ యెతిరాజు నాయుడుగారి శ్రీ గోపాల ముద్రాక్షరశాలయందు 1907 సం॥ ముద్రించిన ప్రతియు, 3 బ్రహ్మశ్రీ వావిళ్ళ రామస్వామిశాస్త్రులు వారు 1922 సం॥ ముద్రించిన ప్రతియు, 4 వెస్టువార్డు అందు కంపెనీ వారు 1933 సం॥ ముద్రించిన ప్రతియును, పరిశీలించి నాశక్త్యానుసారముగ సవరించి, తాత్పర్యమును వ్రాసియుంటిని. పాఠభేదము లుడ హరించునపుడు పైనంబర్లుగల పుస్తకములకు బదులు వాటిముందు వేసియున్న సంబర్లనే సూచించి యున్నవాడను.

దీనిలో కొన్ని దేశీయ పదములకు నిఘంటువులందు సైతము అర్థములు దొరకనందున నా విద్యాభివృద్ధికి పలువిధముల నన్ను



ప్రోత్సహించుచున్న మహారాజశ్రీ “చింతా దీక్షితులు” వారినడుగఁ గా, “మెఱవడిశబ్దము-పెండ్లియూ రేగింపు (కర్నూలువైపున వాడుక పదము) లోగిరి, వెలిగిరి, ఇత్యాదిపదములకర్థములును కవి కర్నూలు ప్రాంతమువాఁడును” అని చెప్పియున్నారు.

మహారాజశ్రీ “బాలకవి” “డాక్టర్” పొన్నాడ గోపాలస్వామి “హెచ్. యమ్. బి. వైద్యభూషణ” గారు చిన్నతనమున యీ శతకమును కంఠతా చదివినవారగుటవలన, నాయందు దయయుంచి నాసందేహములను దీర్చియు, నేవ్రాసినదానియందుగల లోపములను సవరించియు, కవినిగూర్చి మిగుల ప్రయత్నించి నాకీ క్రిందివిధముగా చెప్పియున్నారు. “శోణంగిపర్వం” అను గ్రామము కన్నడదేశమున నున్నది. ఆగ్రామసమీపమున శోణంగిపర్వతముపై శిఖ నరసింహ స్వామి కోవెలగలదు. దేవునిపేరు “శిఖనరసింహస్వామి” అని చెప్పి యున్నారు. నాకు సహాయము చేసినవారిగుఱ్ఱరకు నిందుమూలముగా నాకృతజ్ఞతావందనము లర్పించుచుంటిని.

ఈకవినిగూర్చి వివరము లేమియు లభించుటలేదు. తరుచుగా దేశీయపదములు వాడియున్నాఁడు. లక్షణదోషము లున్నవి. ఇందు లోని కొన్నిపదములు మెఱవడిశబ్దము, లోగిరి, వెలిగిరి, పేరెంబిడ, చందను దర్శనధురీణ, రద్దిగ, దుడ్డు, పాలెములు, శ్వానఛత్రము మేజాల్, బెంచీల్, తీన్ తేర, కబ్బపులుగు=సరస్వతిపులుగు, దీనినిబట్టి చూడ 17 శతాబ్దమున కీవలివాఁడని తోచుచున్నది. అశ్వనీదేవతలను స్తుతిజేయుటచేత నీకవి వైద్యుఁ డైనట్లు జ్యోతిక మగుచున్నది.

దీనియందు శకునశాస్త్ర మంతయును దాదాపుగా నున్నది. పాఠకులకు జ్ఞాపకమునకు చాలాయుపయోగముగా నుండును. పాఠక మహాశయులిందలి భ్రమప్రమాదదోషములను మన్నింప బ్రార్థితులు.

కొంతమూడు }  
18-2-36 }

సుజన విధేయుడు,  
నేదునూరి గంగాధరం.





ఓం ర మ్

ఓం బ్రహ్మబాహుధా తే శేభ్యోనమః.

ఓం మద్గురుబృందపాదారవిందాభ్యాం ప్రణామః.

శ కు న శా స్త్ర ము

శి ఖి న ర సిం హ శ త క ము.

తా త్ప ర్య ము.

క. శ్రీయము, శుభమును, విభవము

నాయువు నారోగ్యమును, మ + హాయశమును మే

ధాయుక్త భాగ్యమును, సు

శ్రేయముఁ గృపసేయుమయ్య + శిఖనరసింహః. 1

క. వెలయున్ సర్వదిగంతము

లలరున్, సామ్రాజ్యయుక్త + మైన యశశీ

లలనావర ! కరుణామృత

చెలువము దయసేయు మాకు + శిఖనరసింహః. 2

తా. “ఓ శిఖనరసింహ! సంపదలు, ఐశ్వర్యము, వైభవము, ఆయువు, ఆరోగ్యము. కీర్తి, మంచులలోచన, శుభమును దయ సేయుము. నలుదిక్కులందు వ్యాపించిన నీకీర్తియును, నీకరుణామృతమును మాయమందుంచి గొప్పతనమును కలుగజేసి రక్షింపుము” అని గ్రంథకర్త ఆహూబలగిరి యందుండు శిఖనరసింహస్వామిని ప్రార్థించుచు స్వామిపేరిటి శకునశాస్త్రమును శతకముగా రచించెను.



క. సిరు లలరిన శకునమునకు

నెరమోజకు లైన యశ్వ ♦ నీ దేవతలన్,  
గురుతర భక్తి నుతింతును,  
సిరి వర వరశుభము లొసగు ♦ శిఖనరసింహా.

తా. ఐశ్వర్యములు కలుగు శకునములను, మనుష్యులకు సంభ  
వింపజేయునట్టి అశ్వనీదేవతలను మిక్కిలి భక్తితో ప్రార్థించెదను.  
లక్ష్మీవల్లభా! ఓశిఖనరసింహస్వామీ! నాకు శుభములు గలుగఁ  
జేయుము.

శు భ శ కు న ము లు

క. పంచమహా వాద్యంబులు,

మించిన భేరీధ్వనులను ♦ ♦ మెఱవడి శబ్దం  
బంచిత శుభవాక్యము \* లీ  
క్షించిన శుభ శకునములగు ♦ శిఖనరసింహా.

4

తా. ఓనరసింహా! ప్రమాణసమయమునందు వీణ, మద్దెల,  
సన్నాయి, తప్పెట, తాళములు మొదలగు వాల్ల వాయిద్యములు,  
భేరీధ్వనులు, బాకాధ్వనులు, మంచివాక్యములు వినుట శుభము  
గల్గించును.

క. ఫలములుఁ గాయలుఁ బువ్వులు,

వెలయాండ్రును గన్నెపడుచు ♦ విప్రద్వయమున్  
దెలుపన్నముఁ బాయసమును  
జెలువగు శుభశకునము లగు ♦ శిఖనరసింహా.

5

తా. ఓనరసింహస్వామీ! ప్రయాణసమయమునందు పండ్లు,  
కాయలు, పువ్వులు, వేశ్యలు, కన్నెపడుచులు, ఇద్దరుబ్రాహ్మణులు,

♦ మెఱవడిశబ్దము=ఊరగింపు అని కర్నూలు వైపున వాడుక.

\* లాలించి, లాసించిన పారాంతరము. కాని సరియగుననికొవు.



తెల్లని యన్నము, పరమాన్నము ఇవి యెదురగు శుభము గల్గించును.

క. ఏనుఁగు గుఱ్ఱముఁ బీనుఁగు,

మానుగ బసవేశ్వరుండు ♦ మఱి బాల్యదుఁగున్

సేనయు \* జ్వలించునగ్నియు,

శ్రీనాథా! శుభములగును ♦ శిఖనరసింహః.

6

తా. ఓలక్ష్మీపతీ! నరసింహస్వామీ! ఏనుఁగు గుఱ్ఱము, శవము, ఆబోతు, పాలు, పెరుఁగు, సైన్యము, మందుచుండెడియగ్ని ఇవి ప్రయాణము చేయునపుఁ డెదురైన శుభము కల్గును.

క. నిండిన కడవలు రెండును,

మెండగు చేపలును గల్లు ♦ మించిన కావి

శృండనె గాజుల సెట్టియుఁ

జెందును మఱిదోషములను ♦ శిఖనరసింహః,

7

తా. ఓనరసింహ! నిండుగా నీరుగల కడవలు రెండును, చేపలు (మత్స్యములు) కల్లుకావళ్ళు, గాజుల సెట్టియు ప్రయాణము నం డెదురైనచో దోషములు పోగొట్టును.

అ ప శ కు న ము లు

క. పోవద్దన \* బోనేలన,

నే వచ్చెదనన్న నేడ ♦ కేగెద వన్ననో

బోవం గని చెఱఁగొడసిన

జీవములకు హాని యుండ్రు ♦ శిఖనరసింహః,

8

\* గొప్పగు మంటయు పాతాంతరము.

\* బోసీ యన పాతాంతరము. బో నేయన=భుజింపుమన; ఇదితత్సమశబ్దము “భోంచేయన” అని మార్చినను సరిపోవును.



తా. ఓనరసింహా! ప్రయాణమై పోవువారిని “పోవద్ద” ని చెప్పినను “ఎందుకు వెళ్లుట” అని చెప్పినను, “నేనును వచ్చెద” నన్నను. “ఎక్కడికి పోయెద” వన్నను, వెళ్ళుచుండఁగా బట్టచెంగు పట్టుకొనినను, అపశకునములు గావున, ప్రాణహాని గల్గును.

క. ముట్టెన యువతి విధవయు,

గట్టెల మో పథమకులులుఁ ♦ గాకుల రొదయున్

వట్టి కలశములు బొగ్గులు,

జెట్టం గలిగించు నంద్రు ♦ శిఖనరసింహా.

9

తా. ఓ నరసింహా! ప్రయాణమగునపుడు, బహిష్టయైన స్త్రీయు, విధవయు, పుల్లలమోపు, నీచజాతివారు, కాకులు కూయుట వట్టికుండలు, బొగ్గులు, ఎదురైన కష్టములు కలుగును.

క. కుందేలు నంబి తంబళ,

యందికఁ జనుచుండు పాము ♦ నటగొఱ మదియున్,

బందుల గుం పెదురైనను

చెందును బయనమున ముప్పు ♦ శిఖనరసింహా.

10

తా. ఓనరసింహా! చెవులపిల్లియు, నంబికులస్థుఁడును, తంబళ కులస్థుఁడు దగ్గఱగా పోవునట్టి పాము, సందేహమయిన మనస్సు, పం దుల గుంపు, ఎదురుపడినచో ప్రయాణములో ముప్పు వాటిల్లును.

క. కై నుండు గొడుగు కఱ్ఱయుఁ

బై నుండిన యు త్తరియము ♦ పాగా యైనన్

పైనంబు వేళ ధరఁబడ,

\* సేనాకష్టంబు కలుగు ♦ శిఖనరసింహా.

11



తా. ఓ నరసింహస్వామీ! చేతియందున్న గొడుగుగాని, కట్టగాని, పైమీద వేసుకొన్న కండువాగాని, తలగుడ్డగాని, ప్రయాణమగునపుడు క్రిందఁ బడినచో చాలా కష్టములు కలుగును.

క. సమసంఖ్యగాని ద్విజులును

సములగు శూద్రులును బోడి + సాతానులు డం

గములు కమసాలు లెందును

చిమ్మిడింతురు జీవములను + శిఖనరసింహా.

12

తా. ఓ శిఖనరసింహా! ప్రయాణము పోవునపుడు బేసి సంఖ్య గల బ్రాహ్మణులు, సరిసంఖ్యగల శూద్రులు, బోడిసాతానులు; విశ్వ బ్రాహ్మణులు, జంగములు, ఎదురైనచో జీవములకు నష్టము కలుగును.

క. పెను పొగయు మొండి ముక్కిడి,

వినఁగొఱ గానట్టి కలఁత + \* వేఁకటియరపుల్

పెనుగాలి ధూళి యెడ నెడఁ,

జనుకులఁ బైనంబు తగదు + శిఖనరసింహా.

13

తా. ఓ శిఖనరసింహా! ప్రయాణమునకు పెద్దపొగ కనఁబడుట, మొండివాఁడు, ముక్కు లేనివాఁడు, ఎదురగుట, వినరానిపేచి, గర్భిణీ స్త్రీ గూర్తారవము, పెద్దగాలి, దుమ్ము, వానచినుకులు, ఎదురగుట అపశకునములు.



క. † తలపట్టు బెట్టు తలయును,

తలనూనెయు నెఱ్ఱజడల † తలవిరితలయున్

యిలగని పయనముఁ బోయిన

జెలువము నెడఁబాసి చనును † శిఖినరసింహ.

14

తా. ఓ నరసింహ! తలకు పట్టు వేసుకొన్నవాడు, చమురు తలతో నున్నవాడు, ఎఱ్ఱజడలు తలగలవాడు, ఏరబోసుకొన్న వెండుకలతలవాడు, వీర లెదురైనచో ప్రయాణము బోయినవారికి గొప్పతనము లిగును.

ప్రయాణనినములు

క. విదియంగారకమునఁ జని,

పదపడి నలచక్రవర్తి † బహుకప్టపడెన్,

మదమునఁ బోయిన దనులకుఁ

జిదిసిన దేహంబులగును † శిఖినరసింహ.

తా. ఓ నరసింహస్వామీ! విదియమంగళవారమునాడు నలచక్రవర్తి ప్రయాణముచేసి బహుకప్టములుపడెను కనుక, మానవులట్టిదినంబులందు ప్రయాణముచేసినచో క్షీణింతురు.

విశే— † ఇలపట్టు బెట్టుతల. ‡ తెలిసినపయనంబు పాఠాంతరములు. 10,

12 పద్యము గీటికల కల్పించినరని నోచుచున్నవి. పైని వ్రాసిన పద్యములలో 9 లగాయును 13 పద్యములనగును మాడు ప్రతులలోను విశేష పద్యభేదములు గల్గియున్నవి. పూర్వప్రతులు రెంటిలోను 11 పద్యములే యున్నవి. శ్రోతదానిలో 14 పద్యము లున్నవి. ప్రాచీన ప్రతులలోనివి.

క. విను నూతకమగునతి నె, \* ల్లని జడల కొత్తకడఁ † విధవాఁతియున్

బెను గారి ధూళియెడ నెడ, జనునొల పైనంబు తగదు † శిఖినరసింహ. 9

క. బాపం గొక్కఁడు ‡ ట్టెల, మోపునుముక్కిటియు మొండి † మొనసిపోగ, సం

తాపము జగడము గలగిన, క్రిపతి పైనంబు దగదు † శిఖినరసింహ. 10

\* నుతిభంగము.



క. బలిచక్రవర్తి యంతటి,

బలుడే చెడిపోయె దదియ ! భార్గవునిదినం

బుల, మానవు లిలఁ జెడరా,

చెలువులు పర దేశమునను ! శిఖినరసింహా.

16

తా. ఓ నరసింహస్వామీ! బలిచక్రవర్తి తదియ శుక్రవారమురోజున ప్రయాణముచేసి చెడిపోయెను. కావున మానవు లట్టిరోజున ప్రయాణముచేసినచో పాడగుదురు.

క. శ్రీరాముఁ డిడుమలం బడె,

వారక చవితియను భాను ! వారముగూడన్

నేరక పయనంబై చని,

శ్రీరామా యితరు లెంత ! శిఖినరసింహా.

17

తా. ఓ నరసింహస్వామీ! చవితి అదివారమునాడు శ్రీరాముడు ప్రయాణముచేసి బహుకష్టములు పడెను. కనుక యట్టిదినంబులం దితరులు ప్రయాణము చేయరాదు.

క. పంచమి గురువారము మే

లెంచకఁ జని యర్జునుండు ! నిలఁ గష్టపడెన్,

మంచిదిన మనుచుఁ బోయినఁ

జెంచులలోఁ గలుతు రవని ! శిఖినరసింహా.

18

తా. ఓ నరసింహస్వామీ! పంచమి గురువారమునాడు అర్జునుడు ప్రయాణముచేసి కష్టపడెను. కాబట్టి యట్టి దినము మంచిదని ప్రయాణము చేసినచో యడవులలో చెంచులపా లగుదురు. కావున ప్రయాణము చేయరాదు.



క. శనివారము పష్టినిఁ జీని,

పనివడి రావణుఁడు సెడెను † బంధుసహితుఁడై,

మనుజులు చెడు టబ్బురమా,

చినయోబళిగిరి విహార † శిఖినరసింహ.

క. చిన యోబళిగిరియందు విహరించు యో నరసింహస్వామీ!  
పష్టి శనివారమునాఁడు రావణాసురుఁడు ప్రయాణముచేసి బంధుమిత్రాదులతో నశించెను. కనుక మనుజులట్టిదినమునందు ప్రయాణము చేసిన చెడు టబ్బురముకాదు, కావున మానవలయును.

క. ఛర సప్త మిందువారము,

నొరయన్ జని భార్గవుండు † దోర్బలశక్తిన్,

సిరిబోఁ నాడెను యితరుల

సిరులెన్నఁ దృణంబుగాదె † శిఖినరసింహ.

20

తా. ఓ నరసింహస్వామీ! పరశురాముఁడు సప్తమి సోమవారమునాఁడు బయలుదేరి, బాహుబలమును, సంపదను పోగొట్టుకొనెను. కావున అట్టిదినంబున ప్రయాణముచేసిన మనుజులు చెడిపోవుదురు. కనుక ప్రయాణము మానవలయును,

క. అష్టమి గురువారంబునఁ

గష్టంబుల పాలఁబడిరి † గడ పాండవులే,

నష్టంబగు పైనంబుల,

\*శ్రేష్ఠంబని చనఁగరాదు † శిఖినరసింహ.

తా. ఓ నరసింహస్వామీ! అష్టమి గురువారమునాడు పాండవులు బయలుదేరి బహుకష్టములకు పాల్పడిరి. కావున అట్టి నష్టంబగు దినంబున మంచిదని ప్రయాణము చేయరాదు.

\* శ్రేష్ఠంబనరాదు జనులు. 2. శ్రేష్ఠంబనరాదు పనులు, అని మూర్ఖములగు ధున్మవి, అభిసమంజసముగా లేదు.



దూ త ల తు ణ ము (చేష్టాశక్తునములు)

క. శ్రీకర శుభమశుభంబుల,

కే కొలఁదిని 1 ప్రశ్నలోన • మేపనులైనన్,

గైకొనెడు లక్షణంబులఁ

జేకొని చూడంగ వలయు • శిఖనరసింహః.

22

తా. ఓనరసింహస్వామీ! ప్రశ్న లడుగుటకు వచ్చెడి పృచ్ఛకుల చేష్టల ననునరించి శుభాశుభములు నిర్ణయించి చెప్పవచ్చును.

క. 2 నే స్తముగ వచ్చి మనుజులు

మ స్తకమును ముట్టిరేని • మావిత శుభమా

గ స్తియగుం దలఁగోకిన,

సిస్తాఁగుడి చెవిని ముట్ట • శిఖనరసింహః.

23

తా. ఓనరసింహస్వామీ! ప్రశ్నమడుగుటకు వచ్చిన మనుష్యులు, శిరస్సును తాకినచో శుభమగును. తలగోకిన కీడగును. కుడి చెవి తాకినచో శుభమగును.

క. శ్రేష్టమగు నెడమ చెవియును,

గష్టముగ మరణంబు రెండు • కర్ణములంట

రి న్నష్టమెడమ కన్నంటఁగ,

శ్రేష్టము కుడికన్నముట్ట • శిఖనరసింహః.

24

తా. ఓనరసింహస్వామీ! దూత ఎడమచెవి తాకినచో చెఱుపును రెండు చెవులును తాకినచో కష్టము, మరణమును, ఎడమ కన్ను స్పృశించిన మేలును కలుగును.

1 పృచ్ఛతోత్త మేపనులైనన్ = పాఠాంతరము.

2 సిస్టుగ వచ్చుచు మనుజులు పాఠాంతరము.

3 న్నష్టము నెడమక నంటఁగ పాఠాంతరము.



క. నాసిక ముట్టిన వ్యాధియు

వాసిగ దిగ్విజయమగును ♦ వామశ్మశ్రుల్

మోసము దాపలి మీసము

శ్రీసతి పతి మెడను శుభము శిఖినరసింహా,

25

తా. ఓలక్ష్మీనరసింహస్వామీ! దూత ముక్కుతాకిన రోగమును, ఎడమమీసము ముట్టినచో దిగ్విజయమును, కుడిమీసము ముట్టినచో మోసమును, మెడతాకిన శుభమును కలుగును.

క. గడ్డంబు కార్యహానియు

దొడ్డఫలంబురము నంట ♦ దుదిగుడిచంటన్,

బడ్డన నామయమగు బహు

చెడ్డది గద మెడమ చంట ♦ శిఖినరసింహా,

26

తా. ఓనరసింహస్వామీ! దూత గడ్డమును స్పృశించిన కార్యహానియు, తొమ్ము స్పృశించిన మేలును, కుడిచన్ను తాకిన శుభమును, ఎడమచన్ను తాకిన కీడును కలుగును.

క. కడుపంటిన సంతోషము

నడు మంటిన రోగమగును ♦ నయమగు శుభమున్

కుడిచేతి కడను ముట్టిన

జెడుగగు ♦ శేఫంబుముట్ట ♦ శిఖినరసింహా,

27

తా. ఓనరసింహస్వామీ! దూత కడుపుతాకిన సంతోషమును, నడుమునంటిన రోగమును, కుడిచేతిచివరనంటిన శుభమును, పురుషాంగమును తాకిన కీడును కలుగును.



క. మేలగుఁ బుట్టము ముట్టిన  
బోలగుఁ కార్యము నెడమ † భుజముముట్టన్  
కేలున మెటికలు విరిచిన  
శీలము చెడి కష్టపడును † శిఖనరశింహ.

28

తా. ఓ నరసింహస్వామీ! దూత బట్టను ముట్టిననొమేలును  
ఎడమభుజము ముట్టినచో కార్యహానియును, చేతి మెటికలు విరిచి  
నచో గౌరవనష్టము, కష్టములును కలుగును.

క. వెన్నును వలపలి హస్తము,  
మున్నగ ముట్టంగఁ జుట్ట † ములు వత్తురయా,  
తిన్నగ గాత్రము గోకినఁ  
జిన్నలఁ జెడుఁ గార్యమెల్ల † శిఖనరసింహ.

29

తా. ఓ నరసింహస్వామీ! దూత వీపును కుడిచేతితో తాకె  
నేని బంధువులువత్తురు. శరీరమును గోకినచో కార్యహాని యగును.

క. చరణములు బెనచి నిలిచిన  
తరుగదు దుఃఖంబునిలువ † దగదిలముడమన్  
\* ధర వేరు పడముపైగాన్

స్థిరముగఁ గూర్చున్న మేలు † శిఖనరసింహ

30

తా. ఓ నరసింహస్వామీ! దూత పాదములు పెనచుకొని  
నిలువబడినచో దుఃఖమును, భూమికి మడమ ఆనించి నిలుచున్నచో  
కీడును, పాదముతోడపై న వేసుకొని కూర్చున్న చో మేలునుకలుగును.

క. ఒక కాలనిలిచి యుండిన  
నకటా పయనంబు గలుగు † నటుపుడకల్ప  
ట్టుక విరిచినఁ జెడు కార్యము  
చికురుములం బట్టఁ జెడును † శిఖనరసింహ.

31



తా. ఓ నరసింహస్వామి! దూత ఒంటికాలిచే నిలుచుండి  
యున్నచో ప్రయాణమును, పుల్లలు విరిచినయెడల కార్యహానియు,  
తలవెండ్రుకలు తాకినచో కీడును కలుగును.

క. \* కోలన్ నేలన్ వ్రాసిన

\* వాలాయముతోటి నార † వడకుచునడుగన్

చాలా కష్టముబడుదురు

శ్రీలోలా సకలవిధుల † శిఖనరసింహ.

తా. ఓ లక్ష్మీపతివైన నరసింహస్వామి! దూత కట్టతో  
భూమిమీఁదగీచుచుగాని నారను వడకుచుగాని ప్రశ్నము నడిగినచో  
బహుకష్టములు కలుగును.

క. ఫలకుసుమ సుగంధంబులు

నలవడు వీ డెంబుకొర † మాజ్యముదధియున్

నిలఁ బనులపంట గనినను

చేలువుగఁ గల్యాణమండ్రు † శిఖనరసింహ.

33

తా. ఓ నరసింహస్వామి! దూత పండ్లు, పువ్వులు, సువా  
సనపస్తువులు, తాంబూలము, ఉప్పు, నెయ్యి, పెరుగు, పాలు, పేడ  
వీనిని చూచినయెడల శుభములు సిద్ధించును.

క. దగ్గుచు నుమియుచు నవ్వుచు

జగ్గుచు సంతోషమునను † జలమంటుచుదా

నగ్గలిక విడెముఁజేయుచు

సిగ్గమరఁగ బహు శుభంబు † శిఖనరసింహ.

34

\* కోలన్ నేలన్ రాచిన \* వాలాయము తోటి నోటి వడుకుచు నడు  
గన్. (వాలాయము తాటిత్రాగు వడుకుచు నడుగన్) అని పాఠాంతరము.



తా. ఓ నరసింహస్వామి! దూత దగ్గుచుగాని ఉమ్మువే  
యుచుగాని, నవ్వుచుగాని, సంతసముగల్గిగాని, నీళ్ళు తాకుచుగాని,  
తాంబూలము నములుచుగాని, ప్రశ్న వేసినచో మిక్కిలి మేలు  
గలుగును.

క. చూరున్ పెండెము వాసము

లారయ \* చెయ్యూది యడిగి ♦ యాకులుజీరన్

నారయ జీరుచు నడిగిన

శ్రీరమణా శుభము దొలఁగు ♦ శిఖినరసింహా.

35

తా. ఓ లక్ష్మీరమణా! నరసింహా! దూత, చూరు పెండెము,  
వాసము వీట్లపైని చేయి వేసిగాని, ఆకులు చీరుచుఁగాని, నారను  
చీల్చుచుఁగాని ప్రశ్న వేసినచో అశుభము కలుగును.

క. భోజనముఁ జేసి వేడుక

రాజసమున శకున మడుగ ♦ రసజిల్లునయా

తేజంబుగ గార్యములగు

శ్రీజయ యివినిజము లగును ♦ శిఖినరసింహా.

36

తా. ఓ నరసింహా! దూత భోజనముచేసి సంతోషముతో  
ఋత్యూరముగా శకున మడిగినయెడల కార్యములు సిద్ధించును.

క. చింతించిన జింత యగున్

గొంతున్ గూర్చున్న గీడు ♦ గొణుగుచునడుగన్

పొంతల బహుశుభకార్యము

చెంతన్ యపశకున ముండ్రు ♦ శిఖినరసింహా.

37

తా. ఓ నరసింహస్వామి! దూతచింతతో అడిగిన చింతయగును.  
గొంతుక గూర్చుని యడిగినకీడుకలుగును. గొణుకుచునడిగిన త్వరలో  
శుభము కలుగును. దగ్గరక విచ్చి యడిగిన అనశకునము కల్గును.



క. వచ్చిన దూత తనకు

దానచ్చుగ దా. లను నిలిచి ధ యు కూర్చుండన్

మెచ్చుగ వెలుపలి కరిగిన

జెచ్చెర కార్యము నట్టె ధ శిఖనరసింహం.

38

తా. ఓనరసింహస్వామీ ! దూతవచ్చి యెడమవై పునలిలిచి  
తరువాత గూర్చుండి కుడివై పునకు బోయినయెడల కార్యసిద్ధియగును.

గా శి ప ల కు శ కు న ము

క. తలచుక ప్రార్థన జేసిన

వలపలి ధ శ గౌళీపలుకు ధ వలనగు శుభముల్

ఇల పయినము కొఱగాడట

చెలువగు శుభ కార్యమండ్రు ధ శిఖనరసింహం.

39

ఓనరసింహస్వామీ ! ప్రయాణసమయమున ప్రార్థనజేయు  
నపుడు బల్లి యెడమవై పున పలికినయెడల శుభముకలుగును.  
ప్రమాణము వ్యర్థము గాక శుభ కార్యమగును.

క. దాపలఁ బల్కిన సకలము

నాపద లగు, పయనములకు ధ నతిశుభమమరున్

చూపరులకు దృష్టాంతము

శ్రీపతి పాదంబు లాన ధ శిఖనరసింహం.

40

తా. ఓలక్ష్మీశా! నరసింహ! నీపదములాన బల్లి నట్టియప్పుడు  
యెడమవై పు బల్కినచో ఆపదలు కలుగును. ప్రయాణసమయము  
నందట్లు పలికినచో మేలుకలుగును.

క. పురింజొచ్చి వచ్చునప్పుడు

నరయఁగ దాపలను బల్కు ధ నధికఫలంబౌ

వరశుభములు భీక్షుంబులు

సిరి వరదా! నిమిషు లివ్వి ధ శిఖనరసింహం.

41



తా. ఓ లక్ష్మీశా! నరసింహస్వామీ! పురమును ప్రవేశించి  
వచ్చునపుడు యెడమవైపున బల్లి పలికినచో శుభము అధికముగా  
గల్గును. శుభకార్యములు వెంటనే సిద్ధించును.

క. కుడిదిక్కుఁ బలుక, కార్యం

బెడనెడ నాలస్యముగను ♦ నదురుగ బలుకన్

పడగొట్టినటులఁ గార్యము

చెడు, వెనుకను బల్క శుభము ♦ నరసింహా.

42

తా. ఓ నరసింహస్వామీ! పుర ప్రవేశించునపుడు బల్లి కుడి  
వైపునుండి పలికిన కార్య మాలస్యముగా నగును. ఎదురుగఁ బలికిన  
చో కార్యము చెడిపోవును. వెనుక నుండి. పలికినచో శుభముకల్గును.

క. తోరణ గౌళియుఁ బలికిన

నారూఢిగ బంధుహిత ప్రి ♦ యాంగననాకల్

కొరిన కోరిక లబ్బును,

శ్రీగమణా నిశ్చయంబు ♦ శిఖనరసింహా.

43

తా. ఓనరసింహా! బల్లులసమూహము పలికినచో బంధువులు  
స్నేహితులు, ప్రియురాండ్రు వచ్చెడరు. కోరినకోరికలు నెఱవేరును.

క. ధర పయనము నడువంగా,

వర దక్షిణగౌళి పలుక ♦ వరలును శుభముల్

నరయోధుల పెండ్లిండ్లకు,

సిరు లలరఁగ బసిడిపంట ♦ శిఖనరసింహా.

44

తా. ఓ నరసింహస్వామీ! ప్రయాణమై పోవునపుడు దక్షిణ  
ముగా బల్లి పలికిన శుభములు గల్గును. పెండ్లిండ్లప్పుడు పలికిన ధన  
లాభము గల్గును.



క. ఎనిమిది దినముల కొక్కటి

యెనిమిది దిక్కులకు జాము ♦ లెనిమిది ఫలముల్

విను మొక్క దిక్కునకు నగు

చినయోబళగిరి విహార ♦ శిఖనరసింహా,

45

తా. ఓ చినయోబళగిరియందు విహరించే నరసింహస్వామి!  
ఎనిమిది దినములకు ఎనిమిది దిక్కులకు క్రమముగా ఎనిమిది జాము  
లకు వేర్వేర క్రమముగా ఫలములు చెప్పుచున్నాడను.

క. భయమును, జింకయు హానియు,

క్షయమును లాభము ధనము ♦ సంపద శుభమున్

నయముగ నెనిమిది జాముల

1 జయమింద్రుని గౌళిఫలము ♦ శిఖనరసింహా,

46

తా. ఓనరసింహా! క్రమముగా 8 జాములందు తూర్పుదిక్కు  
నందు భయము, చింత, హానిక్షయము, లాభము, ధనము, సంపద,  
శుభము, బల్లి పలికిన గలుగును.

క. రోదనము రణము భుక్తియు,

జూదము వస్త్రము ధనము ♦ శుభమును జయమున్

పాదుకొను నగ్నిమూలను

శ్రీదయితా నిత్యశుభము ♦ శిఖనరసింహా,

47

తా. ఆగ్నేయదిక్కునందు రోదనము, యుద్ధము, భుక్తి, జూద  
ము, వస్త్రము, ధనము, శుభము, జయము కలుగును.

క. చుట్టము లాభము గ్రోధము

బెట్టును మరణంబు చింత ♦ విందులు శుభమున్

గట్టిగ దక్షిణ మరయఁగ

చిట్టా బలగిరి విహార ♦ శిఖనరసింహా,

48



తా. దక్షిణదిశయందు చుట్టములు, లాభము, కోపము, మరణము చింత, విందులు, శుభములు, కలుగును.

క. మరణము సంతోషము శుభ

మరిభయ మశుభంబు హాని ♦ యర్థము సిరులున్

ధర నెనిమిది జాములకును

స్థిరముగ నైర్మతి ఫలంబు ♦ శిఖనరసింహః.

49

తా. నైఋతి దిశయందు మరణము, సంతోషము, శుభము శత్రుభయము, అశుభము హాని, ధనము, సంపద కలుగును.

క. ధనమును జుట్టము లాభము

విను మరణము శుభము చేటు ♦ విత్తము సిరులున్

గనుఁగొన బడమటి గౌళికి

చిన యోబళగిరి విహార ♦ శిఖనరసింహః.

50

తా. పడమటి దిశయందు ధనముః చుట్టములు, లాభము, మరణము, శుభము, కీడు, ధనము, సంపద కలుగును.

క. మేలును లాభము ధనమును

శ్రీలును వాహనము శుభము ♦ స్థిరమును జయమున్

వాలాయము వాయవ్యము

శ్రీలోలా జాముగౌళి శిఖనరసింహః.

51

తా. వాయవ్యదిశయందు:—మేలు, లాభము, ధనము, సంపద, వాహనము, శుభము, స్థిరము, జయము, కలుగును.

క. చావును లాభము శుభమును,

భావము మేల్వార్తనుఖము ♦ భయమును జయమున్

యేవెరవున ధనపతిపై

శ్రీ వెలయఁగ జామిగౌళి ♦ శిఖనరసింహః.

52



తా. ఉత్తరదిశయందు:—మరణము, లాభము, శుభము, భావము, మంచివార్త, సుఖము, భయము, జయము కల్గును.

క. గండము చిచ్చుసుఖము జయ

మండనె పెండ్లిండు లాభ † మతివలచేటున్

ఖండిత మీ శాన్యంబున,

\* చెండును యేగోషమైన † శిఖనరసింహః.

53

తా. మే శాన్యదిశయందు:—గండము, అగ్ని భయము, సుఖము, జయము, వివాహము, లాభము, స్త్రీహాని, దోషహాగణము కల్గును.

వా క్య శ కు న ము

క. ఒకపలుకు దనకువమ్మగు

వికటాబగు సంధి రెండు † వినుజగడము, మూ

డశటా నాలుగుజగడము

సిక పల్లాసుమ్మి యెదు † శిఖనరసింహః

54

తా. ఓ నరసింహస్వామీ! ఒకటి అనుపదము వినినచేటు, రెండు అనుపదము వినిని సంధి చెడును, మూడు అను పదము వినిన కలహము, నాలుగు అను పదము వినిన జగడము, ఐదు అనుపదము వినిన పెద్దకలహమును సంభవించును.

క. ఆత్మతే శ్రేయస్కర

మేరీతిని జగడమేడు † యెనిమిది మరణం

భాంము ధన శుభఫలమగు

శ్రీరమణా! తొమ్మిదింట † శిఖనరసింహః.

55

\* 1 చెండును మాదోషములను. 2 చెండును యేగోషమైన అని పాఠాంతరము.



తా. ఓ నరసింహస్వామీ! అటు అను పదము విన్న శ్రేయ  
స్కరము, ఏడు అను పదము వినిన సగళము, ఎనిమిది అను పదము  
విన్న మరణము, తొమ్మిది అను పదము విన్న ధనలాభము, శుభము  
కలుగును.

క. పది సంపద, బహు గెలుపగు

పదుకొక్కట, చావునిజము † పది రెండై తే

పదమూడు పలుకులై తే

చెదరుచు తా నున్నస్థలము † శిఖనరసింహః,

56

తా. ఓ నరసింహస్వామీ! పది యను పదము విన్న సంపద,  
పదకొండు అను పదము వినిన గెలుపు, పన్నెండు అను పదము  
వినిన చావు, పదమూడు అనుపదమువినిన స్థానభ్రష్టతయుకలుగును.

క. మును పాండు రాజతనయులు

నను వగు రాజ్యంబు విడిచి † యడివికి జని

రొయ్యిన బడి మూడగు పలుకులఁ

పిన యోబళగిరి విహార † శిఖనరసింహః,

57

తా. చినయోబళగిరియందు విహరించే యోనరసింహ  
స్వామీ! పదమూడను పదము వినుటవలన పాండవులు పురిని  
విడిచి యడవికి బోయిరి.

క. పదినాల్గు మేలుఁ బది హే

న్వదలక సీతాంగనయును † వడి చెఱబోయెన్

1 పదు నాటిట హనుమంతుఁడు

చెదరక నయ్యల్లిదాఁట † శిఖనరసింహః,

58

తా. ఓనరసింహస్వామీ! పదునాల్గు అను పదము విన్న మేలు,  
పది హేనను పదము వినుటచేత సీతాదేవి చెఱబోయెను. పదహారకు  
పదము వినుటచేత హనుమంతుఁడు నయ్యదమును చాటెను.



క. శ్రీరాముఁడు నీతాశుభ

మారాధిగ విని ఁజేడు ♦ నట దండెత్తెన్,

వారధి గట్టెనుంశుభముగ.

శ్రీరమణ దశాష్టకమున ♦ శిఖనరసింహః.

59

తా. నరసింహస్వామీ ! పదియేడను పదము విని శ్రీరామ  
చంద్రుఁడు నీతా వృత్తాంతమును యెఱింగెను. పదు నెనిమి దను పద  
మువిని వారధి గట్టెను.

క. సవదసకంబున రాముఁడు

జవమున రావణుని గెల్చె ♦ సమరంజయుండె

భుపి త్రిపురంబుల గెలిచెను

శివు డిరువది పలుకులొడవ ♦ శిఖనరసింహః.

60

తా. ఓనగసింహస్వామీ ! పందొమ్మిదను పదము విని శ్రీరా  
ముఁడు రావణుని జయించెను. ఇరువదను పదము విని శివుఁడు త్రిపు  
రాసురులను జయించెను.

క. ధర గౌళి తుమ్ము శకునము

నరయ నవగ్రహములందు ♦ నగు నిజఫలముల్

ధర గౌళి ముష్టిప్రాతలు

చెరి సగమగుఁగొంత నిజము ♦ శిఖనరసింహః.

61

తా. ఓ నరసింహస్వామీ ! తుమ్ముశకునము, గౌళిశకునము  
మున్నగునవి సగముఘటించును. సగము ఘటించవు.



రాహువు పారములందు నిక్కుననుండు గడియలవివరము

క. భానుని వారము రాహువు,

నానగ రాత్రియునుఁ బవలు † నరువది ఘడియల్

పూనుకొనియుండు ముదమున,

శ్రీనాథా దక్షిణమున † శిఖనరసింహా.

62

తా. ఓ నరసింహస్వామీ! ఆదివారమునాఁడు రాత్రింబవళ్ళు  
60 గడియలు రాహువు దక్షిణదిక్కునం దుండును.

క. ఇందుని వాగుర ములువది

యందొక మంగళుని వార † మటు ముప్పదియున్

పొందుగఁ దొంబది గడియలు

చెందును నైరృతిని రాహు † శిఖనరసింహా.

63

తా. ఓ నరసింహస్వామీ! సోమవారము 60 గడియలు, మం  
గళవారము పగలు 30 గడియలు మొత్తం 90 గడియలు, రాహువు  
నైరృతిదిశయందుండును.

క. మంగళుని రాత్రి ముప్పది

ముంగల బుధవారమందు † మును నిరువది గూ

డంగను నేబది వరుణుని

చెంగట రాహువు వసించు † శిఖనరసింహా.

64

తా. ఓ నరసింహస్వామీ! మంగళవారమునాఁడు రాత్రి 30  
గడియలు, బుధవారమునాటి పగలు 20 గడియలు మొత్తము 50  
గడియలు రాహువు పడమటిదిశయం దుండును.

క. పొరినిలిచిన నలువదియును

వర సౌమ్యునివారమందు † వాయవ్యమునన్

1 గురువారము భృగువిరువది

2 సిరివరదా యుత్తరమున † శిఖనరసింహా.

65



తా. ఓ నరసింహస్వామీ! బుధవారమున మిగిలిన 40 గడియలును రాహువు వాయువ్యదిశయం దుండును. గురువారమునాడు 60 గడియలును, శుక్రవారమునాడు 20 గడియలు మొత్తము 80 గడియలు రాహువు ఉత్తరదిశయం దుండును.

క. అల భార్గవువారంబున

నలుబది స్థిరవారమందు † నట ముప్పదియున్

గలసిన డెబ్బది గడియలు

చెలువుగ నీశాన్యమందు † శిఖనరసింహః,

66

తా. ఓ నరసింహస్వామీ! శుక్రవారములో మిగత 40 గడియలు శనివారమునాడు 30 గడియలు మొత్తము 70 గడియలు రాహువు ఈశాన్యదిశయం దుండును.

క. శనివారము ముప్పదియును

ఘనరాహువు తూర్పునందు † కడువడి జనియ

యనలున్దై, నిలువక

దక్షిణమున దగుఁ దొంటిపగిది † శిఖనరసింహః,

67

తా. ఓ నరసింహస్వామీ! శనివారమున మిగత 30 గడియలు రాహువు తూర్పుదిశ నుండును. తరువాత వెంటనే ఆగ్నేయదిశకుం బోయి అచట నిలువక వెంటనే దక్షిణమునకు పోవును. (అట్లే క్రమముగా తిరుగుచుండును.)

క. ఇన గురు దినముల మఱి తూ

ర్పున దక్షిణమున కవీందు † లోలి, పడమరన్,

1 ఏను కుజ నుత్తమున్ గది

సిన బుధశనులందు రాహు † శిఖనరసింహః,

68



తా. ఓ నరసింహస్వామీ! రాహువు అది, గురు, వారము  
లందు తూర్పు దిక్కునందును, శుక్ర, సోమవారములందు దక్షిణ  
దిక్కునందును, మంగళవారమునందును పడమర దిశయందును,  
బుధ శనివారములందు ఉత్తరదిశ యందును, ఉండును.

న క గ్ర హ శా లి

క. మానవుల తుమ్ముగొలియు,

భానునిపై బల్కెనేని † బహులంపట తా

బూనిన పని కానేరదు,

శ్రీనాథా నిశ్చయంబు † శిఖనరసింహా.

69

తా. ఓ నరసింహస్వామీ! సూర్యునిమీఁద తుమ్మినను  
గొలి పల్కినను, తలంచినపని కానేరదు. బహుకష్టములు కలుగును.

క. చుట్టములు వత్తు రెప్పుడుఁ

బట్టిన కార్యంబు జయము † బహు శుభమమరుకో

గట్టిగఁ జంద్రుని ఫలమిది

చిహ్నా బళగిరి విహార † శిఖనరసింహా.

70

తా. ఓ నరసింహస్వామీ! చంద్రునిపై తుమ్మినను, గొలి  
పలికినను, బంధువులరాకయు, కార్యజయము కల్గును.

క. భూపుత్రునిపై బల్కిన

నాపడలకు మూలమగుచు † నలగుట జాడ్యం

చేపట్టున కలహంబగు

జేసట్టదు ఫల మొకింత † శిఖనరసింహా.

71

తా. ఓ నరసింహస్వామీ! అంగారకునిపై పల్కినను, తుమ్మి  
నను ఆపడలు, కలహము కలుగును.



క. వర సౌమ్యునిపై బల్కిన

నదులకు శుభఫలము లెందు † నయముగ వెలయున్

సరిలేని సౌఖ్య మమరును,

సిరి వరదా శుభము లినియు † శిఖనరసింహ.

72

తా. ఓ నరసింహస్వామి! బుధునిమీఁద పల్కినను, తుమ్మి  
నను శుభప్రదము, సకల సౌఖ్యములు గల్గును.

క. సురగురుపైఁ బలికినచో

నిరంతరము ధనధాన్య వస్త్ర † నిచయము కలుగున్

ధరణీశుల మన్ననలగు

సిరి వరదా సౌఖ్యమెసఁగ † శిఖనరసింహ.

73

తా. ఓనరసింహస్వామి! బృహస్పతి మీఁద పల్కినను  
తుమ్మినను ధనధాన వస్త్రలాభము, రాజసన్మానము గల్గును.

క. మృష్టాన్నంబును ద్రవ్యము,

నిష్టంబగు ఫలముసౌఖ్య † మెప్పుడు గలుగున్

పుష్టంబుగ శుక్రునిపై,

సృష్టిశా శుభకరంబు † శిఖనరసింహ

74

తా. ఓ నరసింహస్వామి! శుక్రునిపై బల్కినను, తుమ్మి  
నను మృష్టాన్న లాభమును సౌఖ్యమును సిద్ధించును.

క. శనిపై బల్కిన దుమ్మిన

ఘనమగు రోగంబుఁజింత † కష్టము లెపుడున్

బెనఁగొని వడిఁబీడించును,

చినయోబళగిరి విహార † శిఖనరసింహ.

75

తా. ఓ నరసింహస్వామి! శనిపైఁ బల్కినను తుమ్మినను  
విచారము, రోగములు పట్టివీడించును.



క. మరణము చోర భయంబును,  
ధరణీశుల చేత బాధ • తరుగని రోగం  
బరయఁగ నగ్నిభయంబును,  
సిరివరదా రాహుఫలము • శిఖనరసింహా.

76

తా. ఓ లక్ష్మీశా! నరసింహస్వామీ! రాహువుపై పల్కి  
నను తుమ్మినను మరణము, చోరభయము, రాజబాధ, రోగము,  
అగ్నిభయము కలుగును.

క. కేతువు ఫలమిదె భూమికి  
నేతీరున దప్పిఁగ్రామ • మిలనెడబాయున్  
భూతలము దిరిగి వెతఁబడు  
నీతాపతి సాక్షిగాను • శిఖనరసింహా.

77

తా. ఓ నరసింహస్వామీ! కేతువుపై బల్కినను తుమ్మి  
నను ఏవిధముగానైన గ్రామమువిడిచి జేశమంతయు తిరిగి కష్ట  
పడును. ఇది శ్రీరామచంద్రుని సాక్షిగానుమా!

తు మ్మ • శ కు న ము

క. రెండుగఁ దుమ్మిన సఫలము,  
ఖండితముగ దుమ్మిచీది • గామరణమగున్,  
మెండుగఁదుమ్ముచు నడచిన,  
జెండును దోషములు నరుల • శిఖనరసింహా.

78

తా. ఓ నరసింహస్వామీ! రెండు తుమ్ములు తుమ్మిన కార్య  
జయమును, తుమ్మిచీదిన మరణమును, నడుచుచు తుమ్మిన దోష  
హరణమును కలుగును.



క. తుమ్ముచుఁ దగ్గుచు నడిచిన

నెమ్మది శయనించి యుమియ † నిజమగు బహురో

గమ్ములఁ బాయని జడిగా

జిమ్మును తుమ్ములఫలంబు † శిఖనరసింహః.

79

తా. ఓ నరసింహస్వామీ! తుమ్ముచు, దగ్గుచు, నడిచినను, పరుండి ఉమ్మివేసినను, అనేక వ్యాధులు సంప్రాప్తమగును.

క. లేచిన మొసలింజూచిన

\* జూచిన బంగారు ఫలము - సుదతుల నటనలో

జూచిన వీడ్యముఁజేసిన

శ్రీచతురా తుమ్ము ఫలము శిఖనరసింహః.

80

తా. ఓనరసింహస్వామీ! మొసలివి, బంగారును, పండ్లను, స్త్రీనాట్యమును, చూచినను, తాంబూలము వేసికొన్నను, తుమ్ము వలన దోషము హరించును.

క. ఇలఁ గోకినఁ గడకేగినఁ

దలఁ గోకినఁ జింతసేయ † దడబడ జేదన్

బలుకప్టము తుమ్మిన తఱి

శిలలైనం గప్టపడును † శిఖనరసింహః.

81

తా. ఓ నరసింహస్వామీ! తుమ్ముచు భూమి గోకినను, అవ తలకుఁ బోయినను, తలఁగోకికొన్నను, చింతగానున్న, తడబడినను, చీదిగను రాళ్ళకై నను కప్టమువచ్చును.

క. లేచిన శుభమగుఁ దుమ్ముచుఁ

గూర్చుండిన నీళ్ళగడను † గొనుగుచు నుండన్

నాచుక జగడముఁ జేసిన

శ్రీచతురా! కార్యహాని † శిఖనరసింహః.

82



తా. ఓ నరసింహస్వామీ! లేచుచు తుమ్మిన శుభము. కూర్చుండిగాని, నీటిదగ్గఱనుండిగాని, గొణుగుచుగాని, కలహించుచుగాని, తుమ్మినచో కార్యహాని గలుగును.

క. ఇనుమును వెండియు ముట్టిన  
గనుఁగొనఁ జెడుఁ గార్యమెల్లఁ ♦ గంచును తామ్ర  
మును జయము తుమ్ముచును హె  
చ్చిన నది నంటక శుభంబు ♦ శిఖనరసింహా. 83

తా. ఓ నరసింహస్వామీ! ఇనుమును, వెండిని తాకినను చూచినను కార్యము చెడిపోవును. కంచును, రాగిని తాకినను చూచిన జయము కలుగును. తుమ్మినపిమ్మట పైవానిని తాకిన శుభము గలుగును.

క. పసిబాల శిశువు లంజెయు,  
పసగల బాలింతతుమ్ము ♦ బంగారుసుమీ,  
వెస మాలకుంటి \* త్సుతమెన  
సిన బహుకార్యసిద్ధి ♦ శిఖనరసింహా. 64

తా. ఓ నరసింహస్వామీ! పసిబాల, శిశువు, భోగముది, బాలెంతరాలు వీరు తుమ్మినచో మంచిది, నీచజాతివాఁడు, కుంటివారలు వీరలు తుమ్మిన కార్యసిద్ధి కలుగును.

క. తొత్తును గర్భిణి గొడ్డును  
ముత్తైదువు విధవ గుడ్డి ♦ ముండల, తుమ్ముల్  
గుత్తగ మరణాంతము, నీ  
చిత్తము దయసేయుమయ్య ♦ శిఖనరసింహా. 85

తా. ఓ నరసింహస్వామీ! బానిస, గర్భిణీస్త్రీ, గొడ్డాలు, ముత్తైదువ, విధవ, గుడ్డిముండలు వీరి తుమ్ములు మరణము కలుగజేయును.

\* క్షౌత మైన, వినుగొని అనిపాతాంతరము గణముకప్పినది. క్షౌతము = తుమ్ము



క. చాకితి, గాండ్లది, చిప్పిది

మూకది, నెఱుకలది, మొండి ♦ ముక్కిడి వారల్

యేకిడఁ దుమ్మిన, దుఃఖమె,

చేకూడదు ఫలమొకింత ♦ శిఖనరసింహా.

86

తా. ఓనరసింహా! చాకలస్త్రీ, గాండ్లస్త్రీ, కుట్రపుస్త్రీ, మూగస్త్రీ, ఎఱుకలస్త్రీ, మొండిస్త్రీ, ముక్కిడిస్త్రీ, మున్నగువారు తుమ్మినచో దుఃఖము గలిగి ఫలనాశన మగును.

క. నాలుగు పదముల జీవము

లాలోచన లపుడుఁ బయన ♦ మానెడఁ దుమ్మున్

వాలాయము మరణాంతము

శ్రీలోలా తప్పదంద్రు ♦ శిఖనరసింహా.

87

తా. ఓనరసింహస్వామీ! నాలుగుకాళ్ళ జంతువులు, వదైన ఆలోచించు నప్పుడుగాని ప్రయాణమై పోవునప్పుడుగాని తుమ్మినచో మరణము కలుగును.

నొండ్లపాటు ఫలము

క. ముక్కున వ్యాధి నివారణ

మక్కర మృష్టాన్నభుక్తి ♦ యగు వక్షముపై

నెక్కిన నెడ భూషణములు

చిక్కును మఱి భుజములందు ♦ శిఖనరసింహా.

88

తా. ఓనరసింహస్వామీ! తొండ ముక్కుమీద పడినయెడల రోగము కునుగును. వక్షముమీద పడిన మృష్టాన్నభోజనము. భుజములపై ప్రాకిన భూషణాలంకారప్రాప్తి గలుగును.

శాస్త్రీప్రతులలో ఈ భాగమునకు ముందే పల్లిపాటుగలదు.



క. శిరమున భయమగు, లక్ష్మీ  
కర్మమగు వలనొసలిమీఁద † గడుభూషణముల్,  
నిరు చెవులఁ గంట దుఃఖము  
సిరి వరదా! తొండ పాటు † శిఖనరసింహా.

89

తా. ఓలక్ష్మీశా! నరసింహస్వామీ! తొండ శిరస్సుమీఁద  
పడిన భయము, కుడికొసలిమీఁద పడిన లక్ష్మీప్రదము, రెండు చెవులు  
మీఁద పడిన దుఃఖము కలుగును.

క. చేతుల \* నాపుల కాపడ,  
నాతుల చుట్టముల దర్భ † నము కడువుపయిన్,  
భ్యాతిగఁ బిరుదుల పైఁబడ,  
నీతాపతి లాభమండ్రు † శిఖనరసింహా.

90

తా. ఓ నీతాపతీ! నరసింహస్వామీ! తొండ చేతులమీఁద  
పడిన మిత్రులకాపడయు, కడువుమీఁదపడిన స్త్రీలను చుట్టములను  
జూచుటయు, పిరుదులపైఁబడిన లాభముగల్గును.

క. తొడలను కాళ్ళను రోగం,  
బెడమ కడన్ దేహముందు † నెపుడు ధనంబున్,  
కుడిపార్శ్వము ధనహానియు,  
\* చెడుగులగును ముఖమునందు † శిఖనరసింహా

91.

తా. ఓనరసింహస్వామీ! తొండ తొడమీఁదనుగాని కాళ్ళ  
మీఁదనుగాని పడిన రోగమును, దేహమునం బెడమవైపున పడిన  
ధనమును, దేహమునందు కుడివైపున పడిన ధన హానియును,  
ముఖమునందు పడిన చెడుగులును కలుగును.

\* ఆవులకాపడ:- వీరేశ్రవణిలోగలదు.

† 1. కుడిచుట్టు, 2. చెడుగులుగును, 3. పాతాంతరములు.



క. 1 పాదముల సందులాభము,

మేదిని కుడి పాదమున † మేలగు ధనమున్

ఆది భయ మెడమ పదమున

2 శ్రీదయితా! పిదపశుభము † శిఖనరసింహా,

92

తా. ఓ శ్రీవల్లభా! నరసింహస్వామీ! తొండ పాదముల మధ్యయందుపడిన లాభము, కుడిపాదమునందు పడిన ధనలాభము. ఎడమ పాదమునంగు పడిన మొదలు భయమును తరువాత శుభమును గలుగును.

క. \* పై కెగత్రాకిన శుభమగు,

చేకొని క్రిందికిని దిగిన † చేటగు నెపుడున్

దాకిన చుట్టిన మేలగు,

శ్రీకరమగు తొండపాటు † శిఖనరసింహా,

93

తా. ఓ నరసింహస్వామీ! తొండ దేహముమీది కెగత్రాకినచో శుభమును, పైనుండి క్రిందికి దిగినచో కీడును, తాకినను, చుట్టినను, మేలును కలుగును.

\* నలికీచుపాటు ఫలము

క. నలికనుల పామనంగను

నలికిరియు ననంగ మఱియు † నలికీచనఁగా.

నిలనుండు రక్తపుచ్చిక

చెలఁగున్ నలుమూల లలరి † శిఖనరసింహా,

94

తా. ఓ నరసింహస్వామీ! నలికనులపాము, నలికిరి, నలికీచు రక్తపుచ్చిక, ఈపేళ్ళు నలికండ్లపామునకు చెప్పబడెను.

విశేష:- 1 పాదమునందు లాభము.

2 శ్రీదయితా తొండపాటు అని పాఠాంతరములు.

\* ఈపద్యము 2 ప్రతులలోలేదు.

† నలికీచు పాటుఫలము ప్రాతిప్రతులు గెంటిలోనులేదు.



క. పొక్కిలికి దిగువఁ బ్రాకిన,

నెక్కినఁ జుట్టినను పడిన † నేఘలమైనన్

నొక్కివచింపఁ బ్రయాణము,

చిక్కదు నలికిరి ఫలంబు † శిఖనరసింహః.

95

తా. ఓనరసింహస్వామీ! నలికండ్లపాము బొడ్డునకు క్రింది భాగమునందు ప్రాకినను, ఎక్కినను, చుట్టినను, పడినను, ప్రయాణము జరుడదు \*

క. పొక్కిలికిఁ బైన ముండటి

ప్రక్కన నెచ్చొటదిగివ † ప్రాకిన జయమా,

నెక్కినఁ దాకిన నాకిన,

చిక్కులుగలవండ్రు బుధులు † శిఖనరసింహః.

96

తా. ఓనరసింహస్వామీ! నలికీచు, బొడ్డునకు పైన ముండరి ప్రక్కను, యెచ్చటనైనను దిగినను ప్రాకినను జయమగును. ఎక్కినను, తాకినను, నాకినను, చిక్కులుకలుగును.

క. వీపు పయిఁబడిన భాగ్యము,

మూపు పయిఁబడినచో గ్వ \* పురమునువీడున్

కాపురము చెడును తెక్కల

శ్రీపతి నలికీచు పడిన † శిఖనరసింహః.

97

తా. ఓలక్ష్మీనరసింహస్వామీ! నలికీచు, వీపుమీఁదఁబడిన భాగ్యము, మూపుపైఁబడిన తనగ్రామమువిడచి పంగ్రామముచేరుటయు, తెక్కలమీఁదపడిన కాపురము చెడుటయు కలుగును.

\* (ఈఫలము త్రేగంధమునందు కనబడుటలేదు.)



1 బల్లి జాతులు.

క. బల్లుల జాతులు తెలియఁగ

తెల్లని యది బ్రహ్మజాతి ♦ తిరమగు నెఱుపే

బల్లి యిలరాచజాతిగఁ

జెల్లగఁదగు ధరణియందు ♦ శిఖనరసింహః.

98

క. కోమటి గుంపుల బల్లికిఁ

జామన చాయయగు శూద్ర ♦ జాతికినలుపే

కామించి ఫలముఁ జెప్పఁగ,

శ్రీమానిని హృద్విహార ♦ శిఖనరసింహః.

99

తా. ఓలక్ష్మీనరసింహస్వామి! బ్రాహ్మణజాతి బల్లి తెల్ల  
గాను, క్షత్రియజాతిబల్లి యెఱుగాను, వైశ్యజాతిబల్లి చామనచాయ  
గాను, శూద్రజాతిబల్లి నల్లగాను యుండును.

2 బల్లి జాతులు కాలఫలములు.

క. గురు శుక్ర సోమవారము,

లరయగ మఱిసత్వకాల ♦ మగుచుండుధరన్

పరగఁగ బాపన బల్లికి,

చిరుయోబలగిరి విహార ♦ శిఖనరసింహః.

100

తా. ఓ చిరుయోబలగిరియందు విహరించే నరసింహస్వామి!  
బ్రాహ్మణజాతిబల్లికి గురు, శుక్ర సోమ, వారములందు, నాత్విక  
కాలములు శుభరకము.

1 ఇది రెండుప్రతులలో లేదు.

2 ఇది రెండుప్రతులలో లేదు.



క, భూజరవివాసరంబులు,

రాజసకాలంబుగౌళి ♦ రాజాసికినిన్,

దేజము శుభమని పెద్దల

చే జెప్పఁగ బడును భువిని ♦ శిఖినరసింహః.

101

తా. ఓ నరసింహస్వామీ! తత్రైయజాతి బల్లికి, అది, మంగలవారములు రాజసకాలములు, శుభకరము.

క. పోలున్ తోమటి బల్లికి

కాలము రాజసము తెలియ ♦ గా బుధవారం

బేలీలనగును, ధాదుణి,

శ్రీలోల కరాలవదన ♦ శిఖినరసింహః.

102

తా. ఓశ్రీలోలా! నరసింహస్వామీ! వైశ్యజాతిబల్లికి బుధవారము రాజసకాలము శుభకరము.

క. నాలుగవజాతి బల్లికి,

కాలము తామసము నరయఁ ♦ గను, శని దినమా

వాలాయము శుభకరమగు

శ్రీలోలా! నిశ్చయంబు ♦ శిఖినరసింహః.

103

తా. ఓలక్ష్మీనరసింహ! శూద్రజాతి బల్లికి శనివారము తామసకాలము శుభప్రదము.

వారములం దేర్పడు కాలములు

క. ఉదయాదిగఁ బదిగడియలు,

పదపడి సాత్వికమువలన ♦ పది రజసౌ ము

ప్పదివరకు తామసంబగుఁ

జెడరక సతతంబుఁ దెలియ ♦ శిఖినరసింహః.

104



తా. ఓ నరసింహస్వామీ! సూర్యోదయములగాయిత 10 గడియలవఱకు సాత్వికకాలము, 11 గడియలు లగాయిత 20 గడియలవఱకు రాజసకాలము, 21 గడియలు లగాయిత 30 గడియలవఱకు తామసకాలము అగును.

క. ఆది నిశి నైదు గడియలు

పాదుకొనున్ సాత్విశంబు † పదివఱకును నిం

పాదిగ సాత్వికకాలము

శ్రీదయితా! చెలగుచుండు † శిఖనరసింహః. 105

తా. ఓ లక్ష్మీనాథా! నరసింహస్వామీ! రాత్రి 1 గడియ లగాయిత 5 గడియలవఱకు పాదుకొని ఆపైని 10 గడియలవఱకు అనగా 15 గడియలవఱకు సాత్వికకాలము.

క. పదియేను మొదలుగా, ని

ర్వదివఱకును తామసంబు † పదపడి, యటు ని

ర్వదియైదు రాజసంబగు,

చేదరున్ సత్వంబు తుదికి † శిఖనరసింహః. 106

తా. ఓ నరసింహస్వామీ! సాత్వికకాలముగా 15 గడియలు పోను 16 గడియలలగాయిత 20 గడియలవఱకు తామసకాలము, 21 గడియలు మొదలు 25 గడియలవఱకు రాజసకాలము. మిగిలిన కాలము సాత్వికములో చేరును.

క ఆయాజాతుల గౌఢుల

కాయావారములు కాల † మగునేని, నిజం

బా యాఫలములఁ దప్పకఁ,

జేయు నిలన్ బల్లిపాలు † శిఖనరసింహః. 107

తా. ఓనరసింహస్వామీ! ఆయాజాతుల బల్లులకు, ఆయావారములు తగిన కాలములైనచో తప్పకుండా ఆయాఫలములుగలుగును.



బల్లిపాటు తజ్జాతి తత్కాలఫలములు

108 పద్యము లగాయతు 1:6 వ పద్యములనరకు ఒకటి రెండు నాల్గుప్రతులలోలేవు

క. తనజాతి బల్లియైనన్,

తనకెక్కువయైన బల్లి † తనకుకాలం

బున తనపైబడ శుభముగు

చినయోబళగిరి విహార శిఖనరసింహా,

108

తా. ఓనరసింహస్వామీ! తనజాతిబల్లిగాని, తనకంటెయెక్కువజాతిబల్లిగాని, తనకుతగిన కాలమునందు తనమీనబడినచో శుభముగును.

క. రమణులకు నెడమవైపు, ను

త్తమములు రోమములులేని † తావునమఱి య

శ్రమను కుడివైపు పురుషుల

చెమరక పడెనేని శుభము † శిఖనరసింహా,-

109

తా. ఓ నరసింహస్వామీ! బల్లిపాటు స్త్రీలకు యెడమవైపునందును, రోమములులేని తావునందును శుభము పురుషులకు కుడివైపున శుభము.

క. కీడగును మీద పడి దిగఁ

గీడున్ మేలగును కాని † క్రిమివెల్లనగున్

చూడఁగ పడి యెక్కినచో

క్షేద గళార్చిత పదాబ్జ † శిఖనరసింహా.

110

తా. సింహనాదమును బొబ్బరించు కంఠముగల ఓ నరసింహస్వామీ! బల్లి మీదపడి క్రిందకు దిగినచో కీడగును, మీదపడి పైకెక్కినచో కీడుగల్గి పిదప మేలును కార్యసిద్ధియు గలుగును.



క. ఆఱు నెల లగును భానుని

వారమున్ బడినసోమ † వారమునబడన్

తీరుగ తొమ్మిదిగడియలు (దినములు)

శ్రీరమణా! బల్లిఫలము † శిఖనరసింహా.

111

తా. ఓ శ్రీరమణా! నరసింహస్వామీ! బల్లి ఆదివారము నందు పడినచో ఆఱు మాసములతోను, సోమవారమునందు పడినచో తొమ్మిది (గడియలు) దినములతోను తత్ఫలములుజనుగును.

క. ధారుణి సుతు వారంబున,

నారయ నాదినమునందె † సగుఫల చిన్నెల్

మీటి బుధవారమునబడె

జేరు న్మాసద్వయంబు † శిఖనరసింహా.

112

తా. ఓ నరసింహస్వామీ! బల్లిపాలు మంగళవారమున జరిగినచో ఆదినమందును, బుధవారమున జరిగినచో రెండు మాసములతోను తత్ఫలము కలుగును.

క. గురువార మొక్క నెలకును,

పరగఁగ భృగువారమందు † పక్షమునకగున్,

ధర శని యందొకయేడగు,

స్థిరగౌళి ఫలంబుఁ దెలియ † శిఖనరసింహా

113

తా. ఓ నరసింహస్వామీ! బల్లిపాలు గురువారమున జరిగినచో ఒక మాసమునకును, శుక్రవారమున జరిగినచో పదిహేను రోజులకును, శనివారమున జరిగినచో ఒకసంవత్సరమునకును తత్ఫలములు కలుగును.

క. జుట్టుకొనఁబడిన మర్దణము,

పట్టుగ. బదునాల్గునెలల † వరకు స్మృతి క,

నైట్టగవలెఁ దాలిమితోఁ

జిట్టై బళిగిరి విహార † శిఖనరసింహా.

114



తా. అహోబలగిరియందు విహరించే యోనరసింహస్వామి!  
జట్టుకొనయందు బల్లిపడిన 14 నెలలలో మరణము గలుగును.

క. ఏ వేళ బల్లి పడునో,

యావెంటనె జలకమాడి † యగులః శుచివై,

కోవెలకుం జని దై వము,

సేవించినయెడల బల్లిపాటువలనఁగల్గు కీడు పరిహారమగును.

115

తా. ఓ నరసింహస్వామి! బల్లి తనమీఁద నెప్పుడు పడునో  
అప్పుడే స్నానముచేసి శుచియై దేవాలయమునకుఁ బోయి దేవుని  
సేవించినయెడల బల్లిపాటువలనఁగల్గు కీడు పరిహారమగును.

క. పరిణయ ముపనయనంబులు,

జరుగని పసివారిపైన † సరిబల్లిపడన్

గురికొని తల్లికిఁ దండ్రుకి,

స్థిరముగ రాఫలము లబ్బు † శిఖనరసింహ.

116

తా. పెద్దొకాని కన్నలమీఁదను, వడుగుగాని బాలురమీఁద  
ను, బల్లిపడినచో ఆఫలములు వారి తల్లిదండ్రులకు సిద్ధించును.

విశేషాంశములు ఇక్కడనుండి 1, 2, 4 ప్రతులలోను పద్యములారంభించబడినవి.

క. నడినెత్తిన రోగము కుడి,

పెడతల భ్రాతలకుహాని † పెడతల నడుమన్,

బడగౌళిపాలు తమ్ములు,

చెడిపోవుట సత్యమంద్రు † శిఖనరసింహ.

117

తా. ఓ నరసింహస్వామి! బల్లి నడినెత్తి యందు పడినచో  
రోగము, కుడిపెడతలయందు పడినచో సోదరులకుకీడు, పెడతల  
నడుమ బడినచో తమ్ములు చెడిపోవుట కలుగును.



క. తన మేనమామ గండము,

విను, తలఁ బడ ముందలయును † విత్తమగీడున్.

కొన వెండ్రుకలను మరణము,

చినయోబలగిరి విహార † శిఖనరసింహ.

118

తా. అహోబలగిరియందు విహరించే యోనరసింహస్వామి! బల్లి, తలమీఁదఁబడిన మేనమామకు గండము, తలకు ముందు భాగమున అనగా మాడపట్టున బడినచో ధనహాని, వెండ్రుకల కొనయందు మరణము కలుగును.

క. నొసలంబడి వాసింగను,

పసగల బంధువులరాక † బహుశుభముగు, రా

జ, సభల మన్ననయగు, వా

\* సి. సుమీ! యోగొలిపాటు † శిఖనరసింహ.

119

తా. ఓనరసింహస్వామి! బల్లి నొసలుమీఁదఁబడిన గొప్ప కలుగును. మంచిబంధువులు వత్తురు. రాజసభలయందు మర్యాద జరుగును.

క. వలపలి గండస్థలమున,

లలనల కపజయము, పురుషు † లకు శుభముగు; దా

పసి గండస్థలమునఁ బడ

చెలులకును శుభంబటండ్రు † శిఖనరసింహ.

120

తా. ఓ నరసింహస్వామి! బల్లి స్త్రీలకు కుడిచెక్కిళ్ళయందుఁ బడిన అపజయము, పురుషులకై నచో శుభకరము. ఎడమ చెక్కిలి స్త్రీలకుపడిన శుభము కలుగును. (పురుషులకు కీడు)

\* సినుమి యొగ పులిపాటు అని యొక ప్రతిపాదన.



క. \* తల మునుకుపైనఁ బడమే

ల్లుగదు, పురుషులకు ♦ సతికి ♦ గండము తలఁపన్  
బలుకీడు గంటుపైఁబడ,

చెలియకు నాసికము లబ్బు ♦ శిఖనరసింహా.

121

తా. ఓనరసింహస్వామీ! బల్లి మగవారలకు తలపైన వేసు  
కొన్న మునుగుమీఁద బడినచో మేలుగలుగదు. అదువారికి గండము  
కలుగును. స్త్రీలకు కీలుగంటిముడిమీఁదబడినచో శుభముకలుగును.

క. కుడికంట నబ్బుఁ బీడయు

కడునబ్బును సంపదలును ♦ కడుమే లెడమన్

కడునబ్బు రోగమబ్బును

చెనువ్యాధియు నాసికమున ♦ శిఖనరసింహా.

122

తా. ఓ నరసింహస్వామీ! బల్లి కుడికంటిమీఁద బడినచో  
పీడ కలుగును. ఎడమకంటిమీఁదబడినచో సంపదకలుగును. ముక్కు  
మీఁద బడినచో రోగము కలుగును.

క కనబ్రహ్మరంధ్రమునకును.

వెనుకను లక్ష్మీకరంబు ♦ వివరింపఁగ ము

చ్చెనగుంట బల్లి పడినను,

చెనకును తమ్ములకు కీడు ♦ శిఖనరసింహా.

123

తా. ఓ నరసింహస్వామీ! బల్లి బ్రహ్మరంధ్రమునకు వెనుక  
భాగమునఁ బడినయెడల లక్ష్మీకరంబు. ముల్చిలిగుంటలో పడినచో  
తమ్ములకు కీడు కలుగును.



క. భువి బ్రహ్మరంధ్రమున, మృ.

త్యువు, పాపటలోన తల్లి ♦ తోఁబుట్టునకున్

దవులును బలుకష్టంబులు

శివ దేవార్చిత పదాబ్జ ♦ శిఖినరసింహః.

124

తా. ఈశ్వరునిచే పూజింపఁబడేపదాబ్జములుగల ఓనరసింహ స్వామీ! బల్లి బ్రహ్మరంధ్రమునందు పడినచో మృత్యువు పాపట యందుపడినయెడల తల్లితోబుట్టువులకు చిక్కులు కీడును కలుగును.

క. పరికింప హానియా ముం

గురులను జాట్టుపయిఁబడిన ♦ గురుకష్టంబౌ

వరునకు గండము జడపై,

చిరతరయశ గౌలిపాటు ♦ శిఖినరసింహః.

125

తా. ఓచిరతరయశముగల నరసింహస్వామీ! బల్లి స్త్రీలకు ముంగురులపైనఁగాని, జుట్టుమీఁదఁగాని పడినచో అధికకష్టములు, జడ యందు పడినచో మగనికి గండము కలుగును.

క. కొనముక్కునఁ బీడయగున్

జనహానియు నేడుము శుభము ♦ జను పురుషులకున్

ధనమైనయు నొసట సతికిన్,

\* జినయోబలగిరివిహార ♦ శిఖినరసింహః.

126

తా. అహోబలగిరియందు విహరించేయోనరసింహస్వామీ! బల్లిముక్కుకొని యందు పడినయెడల హాని, ముక్కుయొక్క మధ్య భాగమునందు పడినచో కీడు. స్త్రీలకు నొసటియందు పడినయెడల ధనలాభము కలుగును.

\* 1 జినదాపలితం శుభంబు, 2 జనతాఫలితంబు పారాంతరియ.



క. కుడి కంటను గుడిచెవిపె,

కడులాభం బెడమదిక్కు ♦ కంటను చెవిపై,

బడినాని యెడమ చెంపను

చెడు పురుషుడు స్త్రీకిమేలు ♦ శిఖనరసింహా,

127

తా. ఓ నరసింహస్వామీ! బల్లి కుడికంటి యందును కుడిచెవి యందును పడిన లాభము. ఎడమకంటియందును ఎడమచెవియందును పడినహాని కలుగును. పురుషులకు యెడమ చెంపయందుపడిన కీడు, స్త్రీలకు యెడమ చెంపయందుపడిన మేలుకలుగును.

క. చెంపయుఁ గనుబొమవలపల,

సంపద, దాపలనుకీడు ♦ సరికనుబొమలా

లింప సభాపతి కృప ర,

క్షీంపును కనుబొమలనడుమ ♦ శిఖనరసింహా,

128

తా. ఓ నరసింహస్వామీ! బల్లి చెంపయందుగాని కనుబొమల కుడియందుగాని పడినచో సంపద. కనుబొమ్మల యెడమవైపునఁ బడినచోకీడు. కనుబొమల నడుమపడినయెడల పైయధికారుల దయ కలుగును.

క. మీగులు సవ్యమునొప్పును,

వాసిగ నపసవ్యమందు ♦ వనరుగఁబడినన్

మీసముల నడుమఁబడినను

చేసును ధనలాభమెందు ♦ శిఖనరసింహా,

129

తా. ఓ నరసింహస్వామీ! బల్లి ఎడమమీసముమీఁదగాని. కుడిమీసముమీఁదగాని, రెండుమీసముల మధ్యభాగమందుగాని పడినయెడల ధనలాభము కలుగును.



క. తేజము పై పెదవిని మఱి,

భోజన నుమృతంబునొసఁగు † భుషణాతెరపై

రాజభయంబగు గడ్డము

శ్రీదయ నిశ్చయఫలంబు † శిఖినరసింహః.

130

తా. ఓ నరసింహస్వామీ! బల్లి పై పెదవియందు పడినచో  
తేజము, గడ్డమునందు పడినచో రాజభయము కలుగును.

క. నాలుకపై బడినను వి

\* ద్యాలాభము, పండ్లపైన † నగు భూనష్టం,

బాలాగె \* కురులచెఱుబడు,

క్షేత్రధరానల్ప తల్ప † శిఖినరసింహః.

131

తా. క్షేత్రధరావిషమును ధరించిన, నల్పతల్ప-పాము పాన్పు  
గాగల, ఓ నరసింహస్వామీ! బల్లి నాలుకపై బడినచో విద్యాలా  
భము. పండ్లమీద బడినయెడల భూనష్టము. వెండ్రుకలయందు పడి  
నచో కారాగృహ ప్రాప్తి కలుగును.

క. చెక్కిటఁ గుడిదెసభోగము.

చిక్కుదురట వ్యాధినెడమ † చెక్కిట, భాగ్యం

బెక్కువ గొంతున, మెడపై,

జిక్కును సంతానఫలము † శిఖినరసింహః.

132

తా. ఓ నరసింహస్వామీ! బల్లి కుడిచెక్కిలియందు బడిన  
యెడల భోగము, ఎడమ చెక్కిలియందు పడినచో రోగము, గొంతు  
మీదపడినచో భాగ్యము, మెడపైని పడినయెడల సంతానము  
కలుగును.

\* విశేషాంశము=ఈపద్యము 1, 2, 4 ప్రతులలోను లేదు.

\* వెండ్రుకలయందు పడినచో పరణమని 114 పద్యములో వచ్చినది.



క. అండలము యెడమయెడపై,  
సందిడి శత్రుక్షయంబు, \* సవ్యపుకంఠం,  
బందెడమ భుజమురోగము,  
చెందును కుడిభుజముజయము \* శిఖనరసింహం.

133

తా. ఓ శిఖనరసింహస్వామి! బల్లి యెడమయెడపైను బడిన పల్లకి నెక్కును. సందిట పడునడల శత్రుక్షయము. కంఠము నకు యెడమయెడపు పడినచో, రోగము. యెడమభుజమునందు పడినచో రోగము, కుడిభుజమునందు పడిన జయముకలుగును.

క. గొంతెముకపై న భయమగు,  
\* వింతగ చంకపయిబడిన \* ప్రేతభయంబౌ,  
పంతముగ వెన్నుపయిబడ  
చింతింపగ శత్రుభయము \* శిఖనరసింహం.

134

తా. ఓ నరసింహస్వామి! బల్లి గొంతెముకపై బడినచో భయము చంకపై బడినచో ప్రేతభయ మగును. వెన్నుపై బడిన యెడల శత్రుభయము.

క. వళిలందునఁ బోఁబుట్టుల,  
కలసట, నపసవ్యబాహు \* వటస్త్రీభోగం  
బులు, తొమ్మునడుమఁ బీడియు,  
చెలువుగ నుఱమునను శుభము శిఖనరసింహం.

135

తా. ఓ నరసింహస్వామి! బల్లి కడుపుమీఁదగల ముడుతలందు పడినచో తోఁపుల్లువులకు కష్టము. ఎడమ బాహువునందు బడిన స్త్రీసంభోగము. తొమ్మునకునడుమ పడినచో నీడ. తొమ్మున పడిన శుభముకలుగును.

\* ఈ పద్యము. 1, 2, 4, ప్రతులలోను లేదు.



క. దాపలిచంటను సంతతి,

యేపునఁ గుడిచంటబట్ట \* లెప్పుడుగలుగున్

కాపురము భాగ్యమబ్బును,

శ్రీపతి చను మొనలయందు \* శిఖనరసింహ.

137

తా. ఓ లక్ష్మీనరసింహస్వామీ! బల్లి ఎడమ స్తనమునందు పడిన యెడల ను, తానము కుడి స్తనమునందు పడినయెడల వస్త్ర లాభము. చను మొనలందు పడిన భాగ్యప్రాప్తికలుగును.

క. వెన్నెముక పిశాచభయం,

\* బెన్నఁగఁగటి వస్త్రలాభ \* మొతియుకలుగున్,

పన్నుగఁ ద్రికమునబడినను,

చెన్నగు హయలాభమంద్రు \* శిఖనరసింహ.

137

తా. ఓ నరసింహస్వామీ! బల్లి వెన్నెముకయందు పడినచో పిశాచభయము, కటిస్థలమునందు పడినచో వస్త్రలాభము, మూపుర మందుబడినచో అశ్వలాభము కలుగును.

క. పొట్టపయిబడిన భాగ్యము

ప్పును కడుకప్పమెపుడు \* పొక్కిటఁబడినన్,

గట్టిగసిరి, బో; కడుపున

చిటా బళగిరివిహార \* శిఖనరసింహ.

138

తా. ఓ అహోబలగిరియందు విహరించే నరసింహస్వామీ! బల్లి పొట్టమీఁదఁ బడినచో భాగ్యము పొక్కిలియందు పడినచో కష్టము. కడుపుమీఁదఁబడినచో సంపదకలుగును.

\* విశేషాంశము లప్పుడు అనియన్నది. కాపున యతి భంగము గలుగుటచే నుపరించితిని.

\* ఈ పద్యము రెండు, నాలుగు ప్రతులలోను లేదు.





క. మోచేతిపయిన, లోపల,

యోచన గుఃఖంబు, కుడివి ♦ యుక్త బెడమకడను

మోచేతిపయిన లోపల,

శ్రీచతురా! యెడమకడను ♦ శిఖనరసింహ.

139

తా. ఓనరసింహస్వామీ! బల్లి కుడి, ఎడమ మోచేతుల పై భాగములందు పడినచో ఆలోచనయు, లోపలభాగములందుపడినచో దుఃఖమును కలుగును.

క. సిరులెడమ మూర చెయిపయి,

నరుదుగ కుడిమూర చేత ♦ నప్తము, మణిక

ట్టిరుగడ మీ చెయిదాపల,

సిరులలరును లాభమెప్పుడు ♦ శిఖనరసింహ.

140

తా. ఓనరసింహస్వామీ! బల్లి ఎడమచేతి మూరమీద పడినచో నప్తము. రెండుచేతుల మణికట్లయందు పడినచో సపద. మీఁజేతికి ఎడమవైపునందు పడినచో భాగ్యము కలుగును.

క. వలపలమీఁచెయి పయిబడ,

నలరున్ శత్రుక్షయంబు ♦ నరిచేతిశుభం,

బులు, కరతలమునఁ బడఁగా,

చొలుపులు బలుసిరులు గలుగు ♦ శిఖనరసింహ.

141

తా. ఓనరసింహస్వామీ! బల్లి, కుడిమీఁజేతిపయిఁ బడినచో శత్రుహారణము, కుడి అరచేతియందు పడిన శుభము. కరతలమున పడినచో సంపదలు.

క. ఎడమయరచేత నిడుములు,

కడుగప్తము వ్రేళ్ళమీఁదఁ గమలాధమగున్,

1 కుడివ్రేళ్ళనడుము, గోళ్ళను,

చిడిముడి కుడిగోళ్ళఁ బడిన ♦ శిఖనరసింహ.

142

1 కుడివ్రేళ్ళమీఁద కీర్తియు, చిటికనపై 2 డిన హాని 1 శి.... ఒక్క ప్రాశస్త్యంతో నిట్లు రెండు పంక్తులున్నవి. 3 డపం...లో ప్రాశస్త్యమునది.



తా. ఓనరసింహస్వామీ! బల్లిఎడమయరచేత పడినకష్టములు,  
వ్రేళ్ళమీఁద పడినచో అధిక కష్టములు. కుడివ్రేళ్ళయొక్క నడుమ  
భాగమందు యెడమచేతిగోళ్ళయందు లాభము. కుడిచేతిగోళ్ళయందు  
చిక్కులు కలుగును.

క. బరి నెముకలఁ గుడినడుమున,

ధరఁ దన తోఁబుట్టులన్న † దమ్ములకీడుక,

బరిప్రక్కఁ దల్లితండ్రకి,

జిరగండము లవి తెలంప † శిఖనరసింహఁ.

143

తా. ఓ నరసింహస్వామీ! బల్లి ప్రక్క పెముకలందును,  
సడుమునకు కుడినైపునందును పడినచో, అన్నదమ్ములకు చెరువు.  
ప్రక్క భాగమునందు పడినచో తలిదండ్రులకు గండము కలుగును.

క. ప్రక్కలిరుగడల భోజన,

మక్కట స్త్రీభోగమబ్బు † నలు గర్భమునన్,

మక్కున నడిమధ్యంబునఁ,

జిక్కినఁ గార్యంబు నేయు † శిఖనరసింహఁ.

144

తా. ఓనరసింహస్వామీ! బల్లి రెండు ప్రక్కలందును బడిన  
యెడల స్త్రీభోగము. నడుముమధ్యమునందు పడినయెడల కార్యసిద్ధి  
కలుగును.

క. పిఱుఁదు నపసవ్యమున ముఖ

మరయఁగ, వలపిఱుఁదమీఁద † యట లింగముపై

సిరులుల్లసిల్లు, బీజము

చెరుచును మరణాంతమగును † శిఖనరసింహఁ.

145



తా. ఓ నరసింహస్వామి! బల్లి కుడిపిఱుడయందు పడినచో  
సూఖము. \* ఎడమపిఱుడమీడను లింగముమీడను పడి  
నచో సంపదలు. బీడమునందుపడినచో కీడు, మరణము కలుగును.

క. ఆసనమున మేల్కుడితొడ

నీనున మగబిడ్డ సచ్చు † నెంతయు పిఱుడన్

\* వాసియులో తొడ లుభయము

\* జేసును సంతానఫలము † శిఖనరసింహః

146

తా. ఓనరసింహస్వామి! బల్లి ఆసనమునందు పడినయెడల  
మేలు, కుడితొడయందుపడిన పుత్రసప్తము, పిరుడయందు వాసియు  
లోతొడయందుపడిన భయము, సంతానఫలము కలుగును.

క. తొడవెనుకను విషభయమగు

తొడముందట భోగసూఖము † దొరకొను, మజ్జీలో

తొడపయిఁ బరసతి గమనము,

చెడుఁగేమియులేదు తలఁప † శిఖనరసింహః.

147

తా. ఓనరసింహస్వామి! బల్లి తొడవెనుకభాగమున పడి  
నచో విషభయము. తొడముందుభాగమున బడినచో భోగసూఖము.  
లోతొడపైఁ బడినచో పరస్త్రీగమనము కలుగును.

క. బలనాశము గజ్జలలో,

పలఁ దగ దాంపత్యము † పౌరుషముకొనక,

వెలయున్ గొలీపతనము

చెలఁగుననుచుఁ దెలియగలయు † శిఖనరసింహః

148

\* విశేషాంశము = ఎడమపిఱుడు లింగముమీడ దారిద్ర్యమని జ్యోతిష  
గ్రంథాంతరముగలవు.

\* విశేషాంశములు = వాసరములు దొరుకభయము, అని ప్రాకృతములలో  
రెంటిలో నున్నది.

\* జేసును లాభంబటండ్రు. శిఖనరసింహః అని శ్రాత్తప్రతిలో నున్నది.



తా. ఓ నరసింహస్వామి! బల్లి బీజములక్రిందఁ బడినచో దొంగతనము, బీజములపయిని బడినచో స్వదేశత్యాగము, మోకాలియందు వాహనలాభము కలుగును.

నూచన 147, 148, 149 పద్యములు రెండు నాలుగుప్రతులలోనులేవు.

క. మోకాళ్ళగీడు, వలపల

గైకొనుశుభ; మెడమవట్టి † కాళ్ళను నెడమకొ  
చీకాకు, పలుచు, వలపలఁ

జేకొన సౌఖ్యంబులొసంగు † శిఖనరసింహః. 140

తా. ఓనరసింహస్వామి! బల్లి కుడిమోకాలియందు పడినచో కీడు, ఎడమమోకాలియందు పడినచో మేలు, ఎడమకాలియందుపడిన కష్టము, కుడికాలియందుపడిన శుభము కలుగును.

క. పిక్కకుడిమేలు, నడుమను

నొక్కొడ నశుభంబు, మడిమ † లొప్పగురెట్టిలో,

పెక్కుభయంబులు నుభయము,

చిక్కును మీఁగాళ్ళజయము † శిఖనరసింహః. 151

తా. ఓనరసింహస్వామి! బల్లి కుడిపిక్కయందుపడినశుభము ఎడమపిక్కయందుభయము. రెండుమడమలందుపడిన మంచిది. రెట్టలయందుపడిన భయము. రెండుమీఁగాళ్ళయందుపడిన జయము

క. లోగిరిగ నెడమఁ గష్టము,

బాగుగ వెలిగిరిగ నడుమ † బంధముకుడికికొ,

శ్రీగలుగును వెలిగిరిగను † శిఖనరసింహః. 152

తా. ఓనరసింహస్వామి! బల్లి పాదమునకు లోభాగమున ఎడమవైపుబడినచో కష్టమును, వెలుపలిభాగమున మధ్యనుపడినచో కష్టమగును. లోభాగమున కుడివైపునపడినచో రోగమగును. వెలుపలిభాగమున కుడివైపు పడినచో ధనము కలుగును.



క. కుడిపదము వ్రేళ్ళనమగుఁ,

గడుపీడయు గ్రోళ్ళమీఁద, † కలహము, నడుమన్,

బడిగోళ్ళను యావ్రేళ్ళను

చెడిపోయిన ధనము వచ్చు † శిఖనరసింహః.

153

తా. ఓ నరసింహస్వామీ! బల్లి కుడికాలివేళ్ళయందు పడిన  
ధనలాభము, ఆగ్రోళ్ళమీఁదబడిన కలహము, ఆగ్రోళ్ళకు నడుమ  
భాగమునందు పడినయెడల నష్టమైపోయినధనము తిరిగి లభించును,

క. పదమడుగున పై నంబగుఁ

బదిలంపు ధనంబు నెడమ † పదమడుగుననౌ,

పదములఁబై నము లాభముఁ

జెడరకఁ దనుజూచుశుభము † శిఖనరసింహః.

154

తా. ఓనరసింహస్వామీ! బల్లి అరకాలియందు పడినప్రమా  
ణము. ఎడమ అరికాలున ధనము పాదములందు పడిన మిక్కిలి  
లాభము కలుగును.

క. సోకిన భయమగు బల్లియు,

ప్రాకటముగ నెదురుజూడ † భాగ్యము లొనఁగున్,

చేకొను శుభ మశుభంబులు,

శ్రీకరమగు గౌళిఫలము † శిఖనరసింహః.

155

తా. ఓనరసింహస్వామీ! బల్లి తాకిన యెడల భయము  
ఎదురుగా చూచినచో భాగ్యము.

క. పాదపు సంధులరోగముఁ

1 పామకొనున్ మడిమవెనుకఁ † బడుచెఱసాలన్

మోదము చెదురోగంబులు,

శ్రీదయితా! బల్లిపాటు † శిఖనరసింహః.

156

1 ఈ పద్యము రెండు నాలుగు ప్రకలలలోను లేదు.



తా. ఓ నరసింహస్వామీ! బల్లి పాదములయొక్క సంతి  
యందు రోగము మడిమలకు పెనుక భాగమందు పడిన కారాగార  
ప్రాప్తి. రోమములందు పడినయెడల సంతోషహాని కలుగును.

క. తలనుండి దిగిన హానియు,  
నిలపదముల నుండిపైకి † నెక్కినదయమా,  
తలగొలిదిగిన శుభమును,  
చెలువుగ పైకెక్క శుభము † శిఖనరసింహా. 157

తా. ఓనరసింహస్వామీ! బల్లి తలనుండి క్రిందకు దిగినచో  
హాని. పాదములనుండి పైకెక్కినచో జయము. తలనుండి దిగినఎడల  
గాని తలనుండియే పైకెక్కినగాని శుభముకలుగును.

క. ఇలనివి సితపక్షఫలం,  
1 బులు, బహుళమునందున ఫల † ములు విపరీతం  
బులు, గను పొసంగుచుండును,  
చెలువుగ నిలలోన నెవుదు † శిఖనరసింహా 158

తా. ఓ నరసింహస్వామీ! ఈబల్లిపాటును గూర్చిపై పద్యము  
లందు చెప్పిన ఫలములన్నియు శుక్లపక్షమును గుఱించి వ్రాయబడి  
నవి, కృష్ణపక్షమైతే ఫలములు విపరీతముగా జరుగును.

క. ధరషష్ఠ్యస్తమి నమావస,  
2 ధరణీయు మఖపూర్వభాద్ర † భంబులనినభూ  
ధరణీజాని వారంబుల,  
సిరమగు విపరీతఫలము † శిఖనరసింహా. 159

1 పై 158 159 పద్యములు రెండు నాలుగు ప్రతులలోనులేవు. 2 ఈపద్య  
ములందలి వివరంబు లేగ్రంథములందును ఉన్నట్లు గానబడవు కావున రెండు  
పద్యములను గూర్చి ప్రాజ్ఞలే యూహించుకొ ప్రార్థన.

నూచన:—ప్రాతప్రతులలో ఇక్కడనుండి తొండపాటుగలను. దానిలో  
88 పద్యమునుండియే గలదు.



తా. ఓ నరసింహస్వామీ! షష్టి, అష్టమి, అమావాస్యలందును, ధరణియు, మఖ, పూర్వాభాద్రా నక్షత్రములందును, శని, ఆదివారములందును పైనిఁ జెప్పిన ఫలములకు విపరీతఫలము కలుగును.

సర్వ దర్శన శతము

మూచన: — ఈ సర్వశతమునకు ముందే ఆగురుపాట్లు రెండు నాలుగు ప్రతులతోను గలవు

క. ఉరగము కురుగపు జగడము

ధర కలహము గలుగు నన్యు • తంబులు పుట్టున్

చెర చొకటి బాఱ భూపతి

సిరిచెడి తాఁజెడు నిజాబు • శిఖనరసింహః.

160

తా. ఓ నరసింహస్వామీ! రెండు పాములు కలహించుచుండగా జూచినచో పోట్లాట కలుగును. అన్యుతములు పుట్టును. ఒకటి పారిపోవుచుండగా చూచినరాజు ధనహీనుడై తానభ్రష్టుఁ డగును.

క. చచ్చిన పామును గనుగొనఁ

జచ్చినవార్తయును బుట్టు • సత్యము నూడన్

నచ్చుగ సతిపతి గనుఁగొన

చెచ్చెర బహుశుభము గలుగు • శిఖనరసింహః.

161

తా. ఓ నరసింహస్వామీ! చచ్చిన పామును చూచినచో చచ్చినవార్తను వినును రెండు పాములు కలసి సంభోగించునపుడు చూచినచో శుభము కలుగును.

క. చెట్టు దిగు పాముఁ జూచిన

పట్టపు రాజులకు వీడ, • ఫల మల్పులకున్

చెట్టెక్కదొరుకు శుభములు

చిట్ట బళగిరివిహార • శిఖనరసింహః.

162



తా. ఓ చిట్టా బళగిరియందు విహరించే నరసింహస్వామీ! పాము చెట్టుదిగుట రాజులు చూచినచో దారిద్ర్యము. దరిద్రులు చూచినచో సంపద కలుగును, చెట్టెక్కునపుడు చూచిన శుభములు కలుగును.

క. ఉరగ మిలుజేరి ధనపతి

\* దరిబేగ్గా పేదవాడు † ధనపతియగు, పా  
మురవడి నిలువేళఁ బాటిన

† సిరిచెడు నుభయులకు ధరను శిఖనరసింహ. 163

తా. ఓ నరసింహస్వామీ! పాము తనగుంటిలో ప్రవేశించు చుండగా భాగ్యవంతుడు చూచిన దరిద్రుఁ డగును. దరిద్రుఁడు చూచిన భాగ్యవంతుఁడగును. పాము యింటినుండి బయటికి పోవుట చూచెనేని ఉభయులకు సంపదలు నశించును.

క. † పాముగు జాడ గనినపు

డేమరికను, వెనుక కడుగుఁ † బెట్టుచు, దనియా  
పాముగుఁ గాల దుడిచియు

\* శ్రీమెరయుఁ బ్రయాణమయిన † శిఖనరసింహ. 154

తా. ఓనరసింహస్వా . ! పాము పోయినజాట గనపడగానే వెనుకకు అడుగుబెట్టుచు రాజాటము కాలితో తుడిచి ప్రయాణము జేసినచో శుభము కలుగును.

క. ఎడమ దెగునుండి తోకయు

పడిగెత్తుక కుడికిఁ జనిన † బహుశుభమగు, నా

పడిగెత్తిన మృప్తాన్నము

చెడులేకను కలుగుచుండు † శిఖనరసింహ. 163

\* దరిబేసా † సిరిచెడును భయంబు గలుగును. అని పాఠాంతరములు.

† పాముగు \* శ్రీమెరయగ జనిన శుభము, అని పాఠాంతరములు.



తా. ఓనరసింహస్వామీ! పాము ఎడమవైపున నుండి తోకను, పడగనుయొత్తికుడివైపునకు పోవుట చూచిన మిక్కిలి శుభము. పడగమాత్రమే ఎత్తిపోయిన మృష్టాన్నము లభించును.

క. తెరవునఁ జెడరక నుండిన

సిరశుభమాఁ దొలఁగెనేని • చెడుసిరి, కుడినుం

డురగము నడుమనుగనుఁగొన

సిరిచెడి రోగములఁబడును • శిఖనరసింహః.

166

తా. ఓనరసింహస్వామీ! పాము దారిలో జెడరి పోకుండ యుండినచో శుభము. పారపోయినచో సంపనలు పోవును. కుడినుండి పాము యెడమవైపునకు పోవుట నడుమను చూచినచో ధనము పోయి రోగములు గలుగును.

క. వలపలివెన సర్పమురా

ఫలమగుఁ దలఁచిన తెలంపు • పడిగాడించన్

ఇలునేలు నట్టి దొంగయగు

చెలువగు శుభశికునమండ్రు • శిఖనరసింహః.

167

తా. ఓనరసింహస్వామీ! పాము కుడివైపునుండి వచ్చిన యెడల తెలచిన తెలంపులు కలుగును. పడగ నాడించినచో రాజభోగము కలుగును.

క. ఎడమదెన పాముఁగనుగొని

నడచినఁజెడు, తిరిగిచనిన • నేకుముగ మూర్ఖం

బడరుచు పోయిన నరుఁడిలఁ

జెడిపోవుట సిద్ధమండ్రు • శిఖనరసింహః

168

తా. ఓనరసింహస్వామీ! పామును తనకు యెడమవైపున జూచి నడచిన యెడల కార్యము చెడును. వెనుకకు తిరిగిపోయినచో మంచిదేకాని, అట్లే ప్రమాణముచేసినచో చెడిపోవును.



క. నడిదారినున్న పాములు

కడుపున వైఁజేసి పొరలఁ గాగని, నూరా

మడయైన దిరుగ మేలగుఁ

జెడివచ్చును తిరుగకున్న శిఖనరసింహః.

169

తా. ఓనరసింహస్వామీ! మార్గమధ్య మందున్న పాము కడుపున వైఁజేసి పొరలఁగా చూచినచో, ఆ ప్రయాణము నూరముడైనను తిరిగి, చూనవలయును. లేని యెడల కీడుకలుగును.

క. కని నప్పుడె పడగెత్తిన

ఘనముగఁ బ్రతుకుదురు శుభము శిఖనరసింహః

ధనవంతు లగుదురు పేదలు

చినయో బళగిరి విహార శిఖనరసింహః.

170

తా. ఓనరసింహస్వామీ! పాము తనను చూచి పడగెత్తి ఆడినచో శుభము, కల్యాణము సిద్ధించును. పేదవారు ధనవంతులగుదురు.

క. పుట్టపయి సర్పమెక్కిన,

పట్టుగధనమబ్బు, జయము బహుపేదలకున్

గట్టిగఁ జెడు సంపన్నుఁడు

చిట్టా బళగిరివిహార శిఖనరసింహః.

171

తా. ఓ అహోబల పర్వతమందు విహరించేనరసింహస్వామీ! పాము పుట్టపై కెక్కుచుండగాఁ జూచిన యెడల దరిద్రుఁడు ధనికుఁడగును. ధనికుఁడు దరిద్రుఁడగును.

క. చేను మడితోటనుండియు

నానఁగ పడిగెత్తియాడ నాఫలమలరున్

వానిఁగని పాటవాఁడా

చేనిఫలముదినఁగ లేదు శిఖనరసింహః.

172



తా. ఓనరసింహస్వామీ! రైతు చేనుదగ్గఱకు గాని, మడి దగ్గఱకుగాని పోయినపు డచట పాము పడగ విప్పి ఆడుచుండినచో అది బాగుగా ఫలించును. అది రైతును జూచి పారిపోయినచో అందులో పండిన పంట రైతు అనుభవింపడు.

క. విత్తనము పిత్తజోయిన

సత్తుగ పడగెత్తి యాడు • సర్పము గంటే

మొత్తముగఁ బండు ధాన్యము

చిత్తము రంజిల్లఁజేయు • శిఖనరసింహః.

178

తా. ఓ నరసింహస్వామీ! విత్తనములు చల్లఁజోవునపుడు పాము పడగెత్తి యాడుట చూచినచో సమృద్ధిగా పండి రైతునకు సంతోషము కల్గించును.

క. పురిమొగసాలను సర్పము

\* చొరఁబడఁ బురజనుల కమరు • సుఖమును బురమునో

బరువడి నిలిచినఁ బ్రజలకు

సిరిచెడి రాజాజ్ఞ గలుగు • శిఖనరసింహః.

174

తా. ఓనరసి హస్వామీ! పురముమొగసాలయందు (పురము వాకిటిచానగి) పాము ప్రవేశించుటఁజూచెనేని పురజనులకు సుఖము. పురమొగసాలయందు నిలిచినచో ధననాశనమయి ప్రజలకు రాజాజ్ఞ గలుగును.

\* నావిశ్వనాథి ప్రతియం దీక్రిందివిధముగా నున్నది.

క. పురి మొగసాలను సర్పము, చొరఁబడుటను గాంచెనేని • కుభములు తొలగన్

పరికింపఁ జనిన కౌర్యము, స్థిరముగ నాపదలఁ జేయు • శిఖనరసింహః.

ఈపద్యమునందలిభావము వ్యతిరేకముగానున్నది కావున ప్రాజ్ఞులూహించు కొనవలెను.



క. పాము నొకపాము మ్రింగిన

నామహాపడి ప్రజలు సతి ను ♦ తాదులునుగ్ర

గ్రామణ్యముఁ జేసిన ధర,

క్షేమంబులు తప్పి చెడును ♦ శిఖనరసింహః.

175

తా. ఓనరసింహస్వామీ! పామాను ఇకొకపాము మ్రింగుట నుఁ జూచెనేని కలుపు వచ్చును.

క. పురమును జొర మొగసాలను,

యరగధ్వని కుడిని మేలు ♦ నొప్పుగు శుభమున్

దరిదప్పి ఎడమ వినఁబడు

చిలుబుస్సులు వినినవాఁడు శిఖనరసింహః.

176

తా. ఓ నరసింహస్వామీ! పురము ప్రవేశించునపుడు మొగ సాలయందు కుడివైపున పాముయొక్క కూత వినినచో శుభము, ఎడమవైపున వినినచో కీడు.

క. ఉరగధ్వని విని పురము

జొరవచ్చును, వెలుపలైన ♦ మొగసాలన్,

నెరపైనముఁ బోరాడఁట,

♦ సిరివరదా \* యదుఁగుడైన ♦ శిఖనరసింహః.

177

తా. ఓనరసింహస్వామీ! బయటనుండి వచ్చెడివారు పాము కూతవిని పురిని ప్రవేశించవచ్చును. పురినుండి వెళ్ళేటప్పుడు మొగ సాలయందు పాముకూత వినబడినచో ప్రయాణము మానవలయును

క. పామును, పామన శుభమగు

♦ బామట పడగెత్తజూడ ♦ బహుశుభమగునా.

పాముతనుఁ జూడఁగనుఁగొన,

జిమూతపు గప్టమగును ♦ శిఖనరసింహః.

178

♦ విశే — సిరిమగఁడా! \* యడిగెనేని. యడిగెడైన పాతాంతరములు.

\* పాము (ట) పడిగెత్తజూడ ♦ బహుసంపదలుం, పాతాంతరము.



తా. ఓ నరసింహస్వామీ ! ప్రయాణమగు నపుడెవ్వరేని  
“పాముపా”మని అరచినచో శుభమగును. పాము పడగెత్తియుండ  
తానుజూచినచో మిక్కిలి మేలు. ఆపాము తనను చూచుట తాను  
జూచెనేని వర్ష భయము కలుగును.

క. వలపలిదెస సర్పము గన

తలనెత్తినఁ జుట్టఁబడినఁ డగపచ్చని చె

ట్టులనెక్కిన సామ్రాజ్యము

జలవల దొరశుభములొసఁగు ధి శిఖనరసింహః.

179

తా. ఓనరసింహస్వామీ ! పాము తన కుడిపై వున కనబడినను  
పడగనెత్తినను, చుట్ట చుట్టుకొనియున్నను, పచ్చని చెట్టెక్కినను,  
రాజభోగములు కలుగును.

పిల్లి శ కు న ము

(పిల్లి శకునము మూడు ప్రతులలోను లేదు.)

క. శకునముల జూడ వలసిన

సకల క్రియలందుఁ బల్లి ధి శకునంబులఁ జూ

డక చేసినఁ జెడు కార్యము

చికిలీ కత్తి నఱుకగును ధి శిఖనరసింహః.

180

తా. ఓనరసింహస్వామీ ! సకలక్రియలందును శకునములఁ  
జూడవలసినచో పిల్లి శకునము ముఖ్యము, చూడకుండగ చేసినఎడల  
తుడిచిన కత్తి తెగినట్లుగా పనులు చెడిపోవును.

క. అడ్డముగ పిల్లి వచ్చిన

నడ్డగుకార్యంబులెల్ల ధి నపసువ్యముగా

బిడ్డవలె చుట్టదిరిగిన

చెడ్డగు కార్యంబులెల్ల ధి శిఖనరసి హః.

181



తా. ఓనరసింహస్వామీ ! పిల్లి అడ్డముగా వచ్చినచో  
కార్యములన్నియు చెడిపోవును. అపసవ్యముగా పిల్లి తన చుట్టు తిరిగి  
నచో కార్యహానియగును.

క. చనుచుఁ బ్రదక్షిణముగఁ జా

ట్టినఁ గొంచెపు జెఱుపుగలుగు, † శ్రీకొని కాట్లా

డిన కలహాంబోనగూడును,

చినయోబళగిరి విహార † శిఖనరసింహ.

182

తా. ఓనరసింహస్వామీ ! పిల్లి వెళ్ళుచు తనచుట్టు ప్రదక్షిణ  
ముగా తిరిగినయెడల స్వల్పనష్టము. పిల్లులు శ్రీకొని కాట్లాడుచున్న  
యెడల కలహముకలుగును.

క. మూషకమును కరుచుక, సం

తోషంబున నెదురుపడిన † తోడనె శత్రుల్

శోషించి యోడిపోదురు,

శేషఫణీశ్వర శయాన † శిఖనరసింహ.

183

తా. ఓపన్నగళయనా ! నరసింహస్వామీ ! పిల్లియెలుకను  
నోటగరచుకొని సంతోషముతో నెదురుగా వచ్చినచో శత్రువులు  
నశించి పోదురు.

క. జోరుపనులందు నడుమను

దూరిన నా పనులు జెడును † తోడనె నాయా

కార్యములు నిలుపవలయును

క్షీర సరిత్పతిశయాన; † శిఖనరసింహ.

184

తా. ఓపాల్కుడలిశయనా ! నరసింహస్వామీ ! తొందరగా  
పనులుచేయుచుండగా పిల్లి మధ్యలో చొరబడినచో ఆకార్యములు  
చెడును. కావున వెంటనే ఆపవలయును.



క. ఓతువు మైధునమాను కన

చేతికి వచ్చెడుధనంబు † చేరను స్త్రీపుం

జాతుల పిలుపులు వినబడ

చేతముచెడు పయన మొడిపు † శిఖనరసింహా.

185

తా. ఓ నరసింహస్వామీ! పిల్లి సంబోగించునపుడు చూచి నచో ధన నష్టము. అడ పిల్లి మగపిల్లి వీట్ల పిలుపులు వినబడిన యెడల మానః క్లేశము కలుగును. ప్రమాణము కలుగును.

క. మోరక గడిగిన బంధులు

కోరిక జనుదొత్తు; మఱియు † గుక్కలభీతిన్

పేరెంబిడ నరిభీతియు

చేరున్ పయనంబునందు † శిఖనరసింహా.

186

తా. ఓనరసింహస్వామీ! పిల్లి తన మూతిని నీళ్లలోకడుగు కొను నెడల బంధువులు వత్తురు. గుక్కలను చూచి భయముచే పరుగెత్తినచో శత్రుభయము ప్రమాణమునందు కలుగును.

క. ఎలుకలకు వెఱచి పాటిన

కలుగు విఘ్నములకడ్డు † కనిన విసువులన్

బిలుచుక వచ్చిన విఘ్నము,

శిలశాసన మగుచునుండు † శిఖనరసింహా.

187

తా. ఓనరసింహస్వామీ! పిల్లి యెలుకలకు భయపడి పారి పోయినచో విఘ్నముచు హరించును. తన పిల్లలను తీసుకొని వచ్చిన యెడల విఘ్నములు కలుగును. ఇది నిశ్చయము.

క. శీలిత బయనం బగునపు

జాలయపుంగుమ్మమందు † నటనైదురై నక

వాలాయ మింటఁ బెరిగిన

చీలికి దోషంబులేదు † శిఖనరసింహా.

188



తా. ఓ నరసింహస్వామీ! ప్రయాణ సమయమునందు పెంపుడు పిల్లి గుమ్మము ముందర కనబడినచో దోషములేదు.

క. పిల్లల నోటం గఱుచుక

వెల్లిన స్థల దలనమగును | పిల్లికిభయమున్

మెల్లగ దాగుటగన విల

సిల్లును కార్య సఫలంబు | శిఖనరసింహా.

189

తా. ఓ నరసింహస్వామీ! పిల్లి తన పిల్లలను నోట కరుచుకొని పోవు నడల స్థానభ్రష్టమగును. తనను చూచి భయపడిదాగుకొన్నచో కార్యము సిద్ధించును.

క. ఆరోగ్యము కక్కినచో

ప్రేరిమి మల మూత్రములను | విడిచినరోగం

బాదూధి సంభవించును

క్షీర సత్పతియాన | శిఖనరసింహా

190

తా. ఓ పాల్కడలిశయనా! నరసింహస్వామీ! పిల్లి కక్కుట చూచినచో ఆరోగ్యము. మలమూత్రములను విడుచుట చూచినచో రోగము కలుగును.

కు క్క ల శ కు న ము

(ఈ శకునము కి ప్రకులలో లేదు.)

క. కుక్కికుడికాల దన కుడి

ప్రక్కన్ యేయంగమైన | బరుకుచు వెళ్ళె

గ్రక్కున గన పయినంబుల

చిక్కును లాభంబుజయము శిఖనరసింహా.

191

తా. ఓ నరసింహస్వామీ! ప్రయాణ సమయమునందుకుక్కి కుడికాలితో తనకుడి వైపున యేయంగమునైన గాని బరుకుచు పోయినచో ఖుక్కిలి లాభము కలుగును.



క. మఱియు నమేధ్యం బైనను

బురదైననుఁ బూసికొని చె • పులు జాడించన్

ధరిపయనంబులఁ జూచిన

స్థిరముగ మృత్యు భయమగును • శిఖనరసింహః. 192

తా. ఓనరసింహస్వామీ! ప్రయూణ సమయమునందు కుక్క  
అమేధ్యమునుగాని బురదనుగాని పూసికొని చెవులు జాడించుచు, కన  
బడినచో మృత్యు భయము కలుగును.

క. గ్రామాధి పతింటి మొగన్

నీమముతో నుదయమందు • నిత్యముకుక్కల్

జొమనుచు మొరగ బదిలై

నీమ న్నెడబాసిపోవు • శిఖనరసింహః. 193

తా. ఓ నరసింహస్వామీ! ప్రళిదినమును ఉదయ కాలము  
నందు కుక్కలు గ్రామాధికారి యింటివైపు మొదముపెట్టి అరచు  
చుడిన మొదల అత డుద్యోగము బదిలీయై ఆ దేశము వదిలిపోవును.

క. గ్రామపు టాగ్నేయ దిశను

దీమసమున రెండు మూఁడు దినముల్ భానున్

ఆముకొని చూచి మొరిగిన

నీమన్ జోరాగ్ని భయము • శిఖనరసింహః. 194

తా. ఓ నరసింహస్వామీ! కుక్కలు గ్రామమునకు ఆగ్నేయ  
దిక్కున నూర్చుని చూచుచు, రెండు మూఁడు దినములు మొరిగి  
నచో చోరాగ్ని భయము కలుగును.

క. ఆలాగే మధ్యాహ్నము

వాలాయము మొరిగెనేని • పదుమృత్యువుచే

నాలాగ పరాహ్నంబున,

శీలంబుగ మొదగ కలత • శిఖనరసింహః. 195



తా. ఓ నరసింహస్వామీ! అదే ప్రకారము మధ్యాహ్నము నందు మొదగు నేనిమృత్యుభయము అపరాహ్ణ కాలమునందు మొరిగె నేని కలహము కలుగును. పై ఫలములు గ్రామమునకు చెల్లును.

క. సందెకడ నినుని కభిముఖ

మొందుచు శునకంబు లేడ్వ ♦ నొనగూడును కా

పుండనములు బహు నష్టము

చెందెడ రనయంబు నిజము ♦ శిఖనరసింహా.

196

తా. ఓ నరసింహస్వామీ! కుక్కలు సాయంకాలము నందు సూర్యాభి ముఖములై ఏడ్చినచో కాపులకు కీడుకలుగును.

క. సందెకడ నగ్నిదిశ, నా

క్రందనములు చేయుచున్న ♦ గ్రామంబునకున్

తొండరగ దొంగ లొత్తురు

చిందను దర్శన ధురీణ ♦ శిఖనరసింహా.

197

తా. ఓ నరసింహస్వామీ! సాయంకాలము నందు కుక్కలు ఆగ్నేయ దిక్కునుచూచుచు ఏడ్చినచో ఆ గ్రామమునకు కొలది రోజులలో దొంగలు వత్తురు.

క. ఏ యింటి ముందు కుక్కలు

పాయక తలవంచి నేల ♦ బలుకుచు నేడ్వన్

ఆ యింటి బిడ్డలకు మృతి

చేయున్ తప్ప దిది, ♦ నిజంబు ♦ శిఖనరసింహా.

198

తా. ఓ నరసింహస్వామీ! కుక్కలు యింటి ముందు తలవంచి నేల బలుకుచు నేడ్చినచో ఆ యింటి బిడ్డలకు మృత్యువు గలుగును.



క. ఏ వీధిలోనఁ గుక్కలు,

ఆ వని శోకింప నెన్ని ఁ దహములలోనన్

పోవును పీనుఁ గొక్కటి

సేవక సేవధి రమేశ ఁ శిఖనరశింహః.

199

తా. ఓ నరసింహస్వామీ! కుక్కలు యే వీధిలోగాని “ఆవని”  
యేడ్చినచో; వారం రోజులలో ఆవీధియందొక మరణము జరుగును.

క. మిన్నఁగని కుక్క లేడ్చిన,

పన్నుగ వర్షంబు, నింటి ఁ పై నేడ్చిన, లో

నున్న మనుజులకు భయమగు

చిన్నా బళగిరివిహార ఁ శిఖనరసింహః.

200

తా. ఓ అహోబళగిరి యందు విహరించే నరసింహస్వామీ!  
కుక్కలు ఆకాశము చూచి యేడ్చినచో వర్షము కురియును. ఇంటిపై  
కెక్కి యేడ్చినచో ఆ యింటిలోని మనుష్యులకు భయము కలుగును

క. గోవురము పైన నేడ్చినఁ

బ్రాహ్మచునగ్రామమందు ఁ బహురోగంబుల్

గోపృథివి యందు నేడ్చినఁ

శ్రీపతి పశుహాని యగును ఁ శిఖనరశింహః.

201

తా. ఓ లక్ష్మీనృసింహస్వామీ! కుక్కలు గోవురము మీఁద  
నేక్కి యేడ్చినచో నాగ్రామమునం దనేకరోగములు కలుగును. పశు  
వుల సంచరించు స్థలమునం దేడ్చినచో పశువులకు కీడుకలుగును.

క. మిద్దెల వాముల గూర్చొని

రద్దిగ నేడ్చినను వాన ఁ రయమున పచ్చుకో

వద్దనుచు మొత్తుకున్నను

సిద్ధము వర్షంబు కురియు ఁ శిఖనరసి హః.

202



తా. ఓ నరసింహస్వామీ! కుక్కలు మిద్దెలమీదనువాముల  
మీదను కూర్చుండి యేడ్చినచో ఎక్కవ వర్షము కురియును.

క. ఎద్దడినిఁ కుక్కలఱచుచు,

పెద్దగఁ గ్రుంకు లిడి తలలు † విదలించిన-చో.

పద్దుగ వానలు కురియును,

సిద్ధము పదిరెండో దినము † శిఖనరసింహః.

203

తా. ఓ నరసింహస్వామీ! కుక్కలు ఎద్దడిగానున్న కాలమం  
దు అఱచుచు నీశ్వయందు మునిగి తలలు విదలించిన-చో వర్షము 12  
దినములలో కురియును.

క. కాటి వరకూరి నుండియు,

చాటిగ శునకంబు లేడ్చి † పరుగెత్తిన-చో;

మేటయిన గొప్పమనిషికి

చేటగు మరణంబుఁ జెందు † శిఖనరసింహః.

204

తా. ఓ నరసింహస్వామీ! కుక్కలు గ్రామమునుండి యేడ్చు  
చు శ్మశానము వరకు పరుగెత్తినేని గ్రామములో పెద్దమనిషికి కీడు  
గలిగి మరణించును.

క. వాకిటపై తలమోపుచు

తోకను వీధికిని జాచి † తోడ్కొనేడ్వ

వీకమెయి నింటివారికి

చేకొను రోగములు, మిగుల † శిఖనరసింహః.

205

తా. ఓ నరసింహస్వామీ! కుక్కయింటి వాకిలిమీద తల  
మోపి తోక వీధిలోనికి చాచి వెంటవెంటనే యేడ్చినచో యింటి  
లోని వారికి రోగము కలుగును.



క. వ్రాలి తలఁగడప్పపై నిడి

వాలం బింట్లోకి జాచి ♦ వాగిన నిలు యి

ల్లాలు రహస్థితి మిండల

శీలముకలదై చరించు ♦ శిఖనరసింహా.

206

తా. ఓ నరసింహస్వామీ! కక్క తనతలను గడపమీదబెట్టి  
తోకను యింటిలోనికి చాచి యేడ్చుచుండేనేని ఆయింటి యల్లాలు  
చెడుగుణముగలదై యుండునని తెలియవచ్చును,

క. గోడను గోళ్ళను కుక్కలు

తీడుచు పెకలించి యేడ్చి ♦ తేదొంగలచే

గోడకు కన్నము బడి మఱి

చేడెలసొమ్ములు తొలంగు శిఖనరసింహా.

207

తా. ఓ నరసింహస్వామీ! కుక్కలు గోళ్ళతో గోడను  
గోకుచు పెకలించుచు యేడ్చినచో గోడకు కన్నము బడి స్త్రీల  
సొమ్ములు పోవును.

క. చాకుడు కుక్కొక కంటితో

శోకించుచు కూడుదినక ♦ సొరుగుచునుండన్

లోకోత్తర గుణుడైనను

చేకొను శోకంబు మిగుల ♦ శిఖనరసింహా.

208

తా. ఓ నరసింహస్వామీ! పెంపుడుకుక్క ఒకకంటితో నీరు  
గార్చుచు అన్నము తినక దుఃఖించుచున్నయెడల అయజమానిగొప్ప  
వాడైనను దుఃఖము పాలగును.

క. ఎడమటిమోకాల్ మూర్కొన

కడు ధనలాభంబు, కుడిని ♦ కాంతలకలహాల్

కుడితొడ మూర్కొన శుభమగు

చెడు గెడమను కలహమగును ♦ శిఖనరసింహా.

209



తా. ఓ నరసింహస్వామీ! కుక్క ఎడమ మోకాలు మూచూచినచో ధనలాభము, కుడిమోకాలు మూచూచినచో స్త్రీ కలహము, కుడితొడను మూచూచినచో శుభము, ఎడమతొడను మూచూచినచో కీడు కలుగును.

క. పయనమగువారి కాలిన్

కుయి కుయి యని మూర్ఛో నంగ † కొనసాగదు నా  
పయనం బెవ్వారికి భువి

చెయిబారును చేతిదుడ్డు † శిఖనరసింహః.

210

తా. ఓ నరసింహస్వామీ! ప్రయాణమై బెళ్ళువారి కాలిని కుక్క “కుయికుయి” అని యరచుచు మూర్ఛొనినచో, ఆప్రయాణము కొనసాగదు. చేతియందున్న ధనముపోవును.

క. ఊకారంబున మొటిగిన

ప్రాకటముగ సర్థసిద్ధి † ప్రక్కను యెడమన్,  
ఐకారంబున మేలగు

చేకొను “ఔ” వనంగ తప్పు † శిఖనరసింహః.

211

తా. ఓ నరసింహ! కుక్క “ఊ” అని యెడమప్రక్కయందు మొటిగినచో ధనలాభము, “ఐ” అని మొటిగినను మేలే, “ఔ” అని మొటిగినచో కీడు.

క. కాలికి నడ్డంబై తన

వాలము రుద్దుచును వెనుక † వైపున మొఱుంగ

లీలగ సొమ్మును దొంగకు

శీలతచూపుటకు పిలుపు శిఖనరసింహః,

212

తా. ఓనరసింహస్వామీ! కుక్క కాలికి నడ్డముగావచ్చితోక రుద్దుచు వెనుకవైపున మొరుగునెడల ధనము దొంగలపాలగును.



క. గట్టిగ నేడ్చుచు కూతలు

బెట్టుచు పరుగెత్త దాని ధ వంటనే బసినట్లు

తెట్టున హేతువు తెలుసును

చిట్టై బళిగిరివిహార ధ శిఖనరసింహః.

213

తా. ఓ అహోబలగిరి యందు విహరించే నరసింహస్వామీ!

కుక్క గట్టిగ నేడ్చుచు కూయుచు పరుగెత్తుచున్నచో దాని వంటనే వెళ్ళినచో కారణము తెలియును.

క. పరువున బడుకొని యేడ్చిన

పరువు పయిన్ బండువారు ధ వ్యాధిగ్రస్తుల్

చిఱుతలకు పాలు గుడిపిన

స్థిరముగ సంసారవృద్ధి ధ శిఖనరసింహః.

214

తా. ఓ నరసింహస్వామీ! కుక్క పరువుమీద బండుకొని యేడ్చినచో ఆపరువుమీద పరుండు వారికి రోగము వచ్చును. తన పిల్లలకు పాలు యిచ్చినచో సంసారవృద్ధియగును.

క. శ్వాన సురతంబుఁ గనుఁగొన

మానుగే మరునాఁడు పయిన ధ మగుమనుటనుమీ!

ఆనాఁడ పయన మాపుము

శ్రీనిలయా! తెలియవలయు ధ శిఖనరసింహః.

215

తా. ఓ లక్ష్మీకరమైన నరసింహస్వామీ! వ్రయాణసమయమున కుక్కలు సురతమును చూచిన యెడల ఆనాఁడు వ్రయాణ మాపి, మరుదినంబున పోవలయును.

క. లాంగూల హీనశునకము

నుంగన కీడగును నలుపు ధ నుంగను కుక్కన్

చెంగట గన పని సఫలము

చెంగించును కుంటికుక్క ధ శిఖనరసింహః.

216



తా. ఓ నరసింహస్వామీ! ప్రయాణసమయమందు తోకలేని కుక్కను చూచిన కీడు, నల్లకుక్కను చూచిన శుభము, కుంటి కుక్కను చూచిన అపజయము కలుగును.

న క్క ల శ కు న ము

(నక్కల శకునము కి ప్రతులలోనులేదు)

క. నక్కను శునికము కఱచుట,

గ్రక్కునఁజూచినను శుభము ♦ కలుగును, నక్కలో

చక్కఁగఁ గూయుటఁ జూచిన

చిక్కును డేమంటు ధనము ♦ శిఖనరసింహః,

217

తా. ఓ నరసింహస్వామీ! ప్రయాణసమయమున నక్కను కుక్కకఱచుచుండఁగా చూచిన యెడల శుభము నక్కలు కూయు చున్నయెడల ధనలాభము డేమము గలుగును.

క. వాటమగు కాటి కొరవిని

నోటం గఱచుకొని యెదుట ♦ నుం గనబడినన్

గాటమగు దుఃఖ మశుభము

చేటును కలిగించునండ్రు ♦ శిఖనరసింహః,

218

తా. ఓ నరసింహస్వామీ! ప్రయాణసమయమున నక్క కాటి లోని కొరకంచు నోటకఱచుకొని యెదురుగా గనఁబడినచో దుఃఖము కలుగును.

క. ఘోటకముల మఱిపశువుల

కూటు వలాజంబుకముల ♦ తలువినుచున్

దాటి మల మూత్రములనిడ

చేటుగలుగు వానికెప్పుడు ♦ శిఖనరసింహః,

219



తా ఓ నరసింహస్వామీ ! గుఱ్ఱములుగాని ఆవులుగాని  
నక్కల కూతలువిని గంతువైచి మలమాత్రములను విడిచినచో  
వానికి కీడుకలుగును.

క. “హూహూ! టాటా!” యనురవ

హాహా శ్రేయఃబుశిశిర • మందుల, సత్యం

“బోహో యీహీ!” యనినను

శ్రీహృద్విల్లభ విపత్తు • శిఖనరసింహా.

220

తా. ఓలక్ష్మీమనోవల్లభా! నరసింహస్వామీ! నక్కలు శిశిర  
ఋతువునందు “హూహూ! టాటా! హాహా” యని కూయునెకల  
శ్రేయస్సుకలుగును. “ఓహో! ఈహీ!” అని కూయునెడల కీడు  
కలుగును.

క. “టట్టా” యని కూసినచో,

పట్టుక నధికులమ జంతు • వ్యాఘ్రాదులకున్

గట్ట పిలువంచుఁ డెలుపుట

చిట్టాబళిగిరివిహార • శిఖనరసింహా.

221

తా. ఓ అహోబలగిరి యందు విహరించే నరసింహస్వామీ!  
ప్రయాణసమయమై పోవువారికి, “టట్టా” అని కూయు నక్కకూత  
వినబడినచో, తాను వ్యాఘ్రాది దుష్టమృగముల బాధకు, లోనగు  
నని గ్రహించవలెను.

క. “ఱోఱో! కీఱో! కూఱో!

నాఱో! లోఱో!” యటంచు • నక్కలుకూయున్

పాళెములు కాలిపోవును

శ్రీలలనా హృద్విహార • శిఖనరసింహా.

222

తా. ఓలక్ష్మీమనోవిహార నరసింహస్వామీ! నక్కలు  
“ఱోఱో! కీఱో! నాఱో! లోఱో!” అని కూసినచో గ్రామములకు అగ్ని  
భయము కలుగును.



గ రు త్కం తు ని శ కు న ము

(ఈగరుత్కంతుని శకునమునకుమందు పాలపక్షి శకునము కొన్ని ప్రతులలో గలదు.)

క. కట్టిన బహుకష్టములగుఁ

జట్టిన శుభఫలములబ్బు ♦ సూటిగఁదీర్చున్

పెట్టిన బంగరు పంటగుఁ

చిట్టబళగిరి విహార ♦ శిఖనరసింహా.

223

విశేషాంశములు=కట్టుట అనఁగా=ఎడమనుండి కుడివైపునకు పోవుట, చుట్టుట అనఁగా = ప్రదక్షిణముగా తిరుగుట, తీర్చుట అనఁగా=కుడినుండి యెడమవైపునకు పోవుట.

తా. ఓనరసింహస్వామీ! గరుత్మంతుఁడు ప్రయాణగుమయములందు కట్టినచో కష్టములు కలుగును.

క. కామించి మేతఁ గలుచుక

\* స్వామీ! కృష్ణాయటన్న ♦ సకలంబునకున్

శ్రీమంతమైన శుభమగు,

♦ డేమంబున డేమకారి ♦ శిఖనరసింహా.

224

తా. ఓనరసింహస్వామీ! గరుత్మంతుఁడు మేతను నోటిలో పెట్టుకొని “కృష్ణా!” అని అరిచినచో సకల శుభములు కలిగి విశేష సౌఖ్యములు కలుగును.

క. ఏదిక్కునకుండవిలిన

2 నాదిక్కున శుభఫలంబు ♦ లందును సిరులం

డే దిక్కుఁగనుఁగొననిను

శ్రీదయితా! శుభములబ్బు శిఖనరసింహా.

225

\* స్వామిని శిర్కొనిన తిర్పు అని కి ప్రాత ప్రతులలోగలదు. ♦ శ్రీమానిని హృద్విహార, కి: అని వావిళ్ళవారిదానిలో గలదు.

1 నాదిక్కున చిరణవిలను బంధము సిరులం-అని 2 ప్రతులలో యున్నది.



తా. ఓలక్ష్మీస్వామీ! ఏవైపున గరుత్మంతుడు తనకు కనబడునో అదిక్కునందు శుభములు కలుగును. సంపదలు సిద్ధించును

క. నల్లయు పాలయు గరుడుడు

నల్లలితము నక్కకుక్క † సరినిరుగడలం

\* దెల్లమును వెనుకఁ గనుఁగొనఁ

జెల్లును వ్రేలోక్యపదవి † శిఖనరసింహః. 226

తా. ఓనరసింహస్వామీ! నల్లయు, పాలపిట్టయు, గరుత్మంతుడు, కుక్క, నక్క ఇవి వెండువైపుల వెనుక నుండినచో గొప్ప పదవి లభించును.

క. ధారుణి పాలయు గరుడుడు

కోరిక కుడినుండి యెడమ † కుం బోయినచో

తీరువు కుడికిన్ బోయిన

శ్రీరామా కట్టుటండ్రు † శిఖనరసింహః. 227

తా. ఓ నరసింహస్వామీ! పాలపిట్టయు గరుడపక్షియు కుడి నుండి యెడమవైపునకు పోయినచో తీర్పుటనియర్థము. ఎడమనుండి కుడివైపునకు పోయినచో కట్టుటని యర్థము.

క. కొండఱకు దీర్పు శుభమగు

కొండఱకున్ గట్టు శుభము † 1 గూర్చును మఱియున్

కొండఱకు దర్శనంబే

చెందించును శుభఫలంబు † శిఖనరసింహః. 228

తా. ఓ నరసింహస్వామీ! కొండఱకు తీర్పుటయు మఱికొండఱకు కట్టుటయు మఱికొండఱకుదర్శనమును శుభములు కలిగించును.

\* దెల్లముగ వెనుక నుండిన. అని వావిళ్ళవారి ప్రతిలో మన్నది.

నూచన—227, 228, 229 230 సంబంధముల పద్యములు 8 ప్రతులలోను లేవు

1 గలిగించు మఱిన్ అనియున్నది. యతి తప్పుటచే సవరించితిని.



క. నయలకు ప్రత్యుదయము ని

ద్వార మేల్కొని కనులు దెరువఁ ♦ దోడ్తో గరుడఁ

దురవడి దర్శనమిచ్చిన

చిర శుభమాయువు జయంబు - శిఖనరసింహఁ.

229

తా. ఓ నరసింహస్వామీ! మనుష్యులకు ప్రతినిత్యము ఉదయకాలమునందు నిద్రమేల్కొనిచూచుటతోడనే గరుడుడు కనబడినచో శుభజయము, ఆయువు, జయము కలుగును.

క. నీరా కరముల చెంగట

గారుడ శకునంబు ఫలము ♦ గాదెవ్వేశన్

నీరాభావంబగు దిశ

శ్రీరమణా! కలుగు శుభము ♦ శిఖనరసింహఁ.

230

తా. ఓ నరసింహస్వామీ! గరుడుని శకునము నీటిపట్టులందు ఫలముగాదు. నీళ్ళు లేని తావులందు శుభము కలుగును.

పా పి ట్ట శ కు న ము

(ఇది చూడుప్రతులలో గరుడు శకునమునకు ముందున్నది.)

\* క. పప్పన్నము పైమాటయు

తప్పక పది లాభమొదవు ♦ ధర మనుజులకున్

యొప్పైన పాలశకునము

చెప్పగవలెనా! ఫలంబు ♦ శిఖనరసింహఁ.

231

తా. ఓ నరసింహస్వామీ! ప్రయాణ సమయములందు పాలపిట్ట కనబడినచో మృష్టాన్నభోజనము కలుగును.



క. సురుపత్నిపై బహు తేటగు,

నరయఁగ నయ్యగ్నియందు ♦ నతికష్టమగున్,

ధర సామ్రాజ్యము శుభములు,

సిరులలరును, యమునిమీఁద ♦ శిఖనరసింహః.

232

తా. ఓ నరసింహస్వామీ! పాలపిట్ట తూర్పునఁ గనబడినచో చెఱుపు. ఆ గ్నేయదశఁ గనబడినచో మిక్కిలి కష్టము. దక్షిణదిశ యందు కనబడినచో రాజ్యసుఖము కలుగును.

క. నైరృతిని వాహనంబగు,

కోరిన లక్ష్మీకరంబ ♦ గున్ వరుణునిపై,

చారుతర కీర్తి శుభములు,

చేరును వాయువ్యమూల ♦ శిఖనరసింహః.

233

తా. ఓ నరసింహస్వామీ! పాలపిట్ట నైరృతిదిశను, కనబడినచో వాహనములు. పచ్చిమదిశను కనబడినచో సంపద సత్కీర్తి. వాయువ్యదిశను కనబడినచో గొప్పకీర్తి శుభములు కలుగును.

క. ధన పత్నిపై మరణంబగు,

ఘనమగు నీశాన్యమూలఁ ♦ గడుదుఃఖమగున్,

కనుపాల పక్షిశకునము,

చినయోబళగిరి విహార ♦ శిఖనరసింహః.

234

తా. ఓ నరసింహస్వామీ! పాలపిట్ట ఉత్తరపు దిక్కునందు కనబడినచో మరణము. ఈశాన్యదిక్కునందు కనబడినచో మిక్కిలి కష్టము లగును.

క. వలపలనుండిన నెమ్మది,

వలపల నుండెడమజనిన ♦ వలనగు శుభముల్

నెలనడుమనుఁ గనలాభము,

చెఱు వెడలును కుడిని జనిన ♦ శిఖనరసింహః,

235



తా. ఓ నరసింహస్వామీ! పాలపిట్ట కుడివైపున నుండినచో  
మంచిది, కుడినుండియెడమకుఁ బోయినచో శుభము, నెల నడుమను  
చూచిన లాభము, ఎడమనుండి కుడివైపునకుఁ బోయిన కీడుకలుగును.

క. తన ముంగలఁ గనలాభము,

తనవెనుకనుఁ గనినకీడు • తప్పదు జనులను,

ఘన పాలశకున మందురు,

చినయోబళగిరివిహార • శిఖనరసింహః

236

తా. ఓ చినయోబళగిరియందు విహరించే నరసింహస్వామీ!  
పాలపిట్టను తనముందు చూచిన లాభము, తనవెనుకను చూచిన కీడు  
కలుగును.

శ కు ల శ కు న ము.

క. ఒకటి దీర్చిన నిర్భయ,

మక్కట శుభఫలమురెండు • నటతీర్పంగళా,

నిక్కముగ మూఁడు దీర్చినఁ

జిక్కును నొకరాజ్యలక్ష్మి • శిఖనరసింహః,

237

తా. ఓ నరసింహస్వామీ! ఒక కాకితీర్చినయెడల నిర్భయము  
రెండు తీర్చినచో శుభము, మూఁడు తీర్చినచో రాజ్యలాభము  
కలుగును.

క. తీరిచి కట్టిన మరణము,

తీలక మున్ గట్టెనేని • దీనతఁ గను, వి

స్తారము కట్టినదీర్చినఁ

శ్రీరమణ! కార్యసిద్ధి • శిఖనరసింహః.

238

• ఇది ప్రాకృతపుటలో భారద్వాజమునకు వెనుక గలదు.



తా. ఓలక్ష్మీరమణా! నరసింహస్వామీ! కాకి తీర్చి కట్టినచో  
మరణము. తీర్చకయే కట్టినచో దైన్యము. పలుసాదులు కట్టి తీర్చిన  
చో కార్యసిద్ధి కలుగును.

క. మేఠయు గట్టెయుఁ గఱచుక,

ప్రీతిగ వాయసము తీర్చఁ బెనులాభము నీ

నా తీర్చి యొకటి కట్టిన

స్థితంబగు శుభము గలుగు ఁ శిఖనరసింహః.

239

తా. ఓ నరసింహస్వామీ! కాకిమేఠయు కట్టెయు ముక్కు  
తో గఱచుక తీర్చినయెడల మిక్కిలి లాభము. ఎక్కువ కాకులు  
తీర్చి ఒకటిమాత్రము కట్టినచో శుభము కలుగును.

క. దండిగ సరిగా జోడై,

రెండున్ మూఁడియినఁ దీర్చు ఁ లేవడియగుచున్

ఖండితముగఁ జెడుఁ గార్యము

ఁ చెండున్ తలమీఁదిపసియు ఁ శిఖనరసింహః.

240

తా. ఓ నరసింహస్వామీ! రెండు కాకులు రెండుమూఁడుపర్యాయములుతీర్చినచో దారిద్ర్యము. ఎటువఁటి అనుకూలముగానున్న  
పనియైనను పాడగును.

క వెనుకను ముందై తీర్చిన

పనిలక్ష్మీకరము నగుచు ఁ భాసిల్లును గ

ట్టినఁ గట్టమీఁది సామగు

చినయో బళగిరి విహార ఁ శిఖనరసింహః.

241

ఁ 1 రెండు తల మీఁద పడిన 4 చెంచున్ తలమీఁద పడిన. అని ప్రాత  
ప్రతులలోకలను. మొదటిది యతిభంగము. లేవడి=దారిద్ర్యము.



తా. ఓ అహోబలగిరియందు విహరించే నరసింహస్వామి! కాకి వెనుకనుండి ముందుకు వచ్చి తీర్చినచో కార్యము జయముగా కల్గును. కట్టినచో కార్యము కష్టమింది సామువలె అనుకూలమగుట కష్టము.

క. కోరిన యెడ బహు దూరము

నారయ నున్నతపు తీర్పు † లాలస్యమగున్

† చేరువ నేనుగొ పొడవున

శ్రీరమణా. తీర్పుమేలు † శిఖనరసింహా;

242

తా. ఓ నరసింహస్వామి! కాకి దూరముగానుండి తీర్చే నేని కార్య మాలస్యముగా అగును. సమీపముననుండి యెదురుగా యేను గుపొడవున తీర్చినచో మేలుకలుగును.

క. వెనదిక్కునుండి ముంగల

కును బోయిన శుభము లెదురు † కొనివచ్చిన పూ

నిన పని తడ గట్టినగతి,

చినయో బలగిరి విహార † శిఖనరసింహా.

243

తా. ఓ అహోబలగిరియందు విహరించే నరసింహస్వామి! కాకి వెనుకనుండి ముందునకు పోయినచో మేలు. ఎదురుగ వచ్చిన యెడల చెడును.

క. ఊరును నిల్లును వెడలఁగ

భోరునఁ దీర్చునను మేలు † భువిపై నము దా

జేరు నిలునూరి ముందర

శ్రీరమణా! కట్టమేలు † శిఖనరసింహా.

244

తా. ఓ లక్ష్మీనరసింహా! ఊరినుండిగాని యింటినుండిగాని బయలువెడలు నప్పుడు కాకులు గుంపుగా దీర్చినచో మేలు, ఊరిముందుగాని యింటిముందుగాని చేరినప్పుడు కట్టినచో మేలుకలుగును.

† చేరున నెదురుగఁబొడవున పాఠాంతరము.



క. వాయస శకునంబెంచిన

బాయక గడుమార్గమందు ♦ బవిలేనుసుమీ!

యేయెడ నిలుపురిముంగల

శ్రీయలకు శుభాశుభములు ♦ శిఖనరసింహా.

245

తా. ఓ నరసింహస్వామీ! కాకియొక్క శకునము గూర్చి త్రోవయందు విచారింప నక్కరలేదు. పురిముందరను, ఇంటిముందరను మాత్రమే పరీక్షింప వలయును.

క. వాయసమైధునమును గనఁ

♦ జేయున్ పది నెలలలోనఁ ♦ జేయును మరణం

బేయెడలనైన నరులకుఁ

జేయగన శాంతి జపము ♦ శిఖనరసింహా.

246

తా. ఓ నరసింహస్వామీ! కాకులమైధునమును చూచినచో 10 నెలలలో కీడు, మరణము కలుగును. కనుక తద్దోషపరిహారార్థము శాంతి జపము చేయవలెను.

- (విశేషాంశము=కాకులమైధునము చూచినచో ఆతఁడు చనిపోయినాడని అత్తవారికి వార్తబంపినచో వారు యేడ్చుచు ఈ తని యింటికి వచ్చినచో దోషముపోవునని పెద్దలు చెప్పుదురు )

క. కాకి తన తలను తన్నిన

\* ప్రాకటముగ గార్యహాని ♦ భయ మశుభంబున్

కాకులు గూళ్ళును గట్టిన

చేకొని వలపొను నిజము ♦ శిఖనరసింహా.

247

తా. ఓ నరసింహస్వామీ! కాకి కాళ్ళతో తన తలను తన్నిన యెడల కార్యహాని. కాకులు గూళ్ళకట్టుకొన్నచో వర్షములుకురియవు.

♦ 246, 247 పద్యములు శివప్రతులలో లేవు. వావిళ్ళ వారి దానిలోకి లభి.



♦ భారద్వాజ శ కు న ము

క. \* మిక్కిలి నడ్డము పడినను

నిక్కపు ఫలమబ్బు పోతు ♦ నిజముగఁదీర్చ

నెక్కువ కష్టము నొందియుఁ

జిక్కులఁబడు మానవుండు ♦ శిఖనరసింహః.

248

తా. ఓనరసింహస్వామీ! భరద్వాజపక్షి అడ్డముగా నడచి నచో మేలు. పోతుపిట్ట తీర్చిన యెడల కష్టము కలుగును.

క. నాతియు దీర్చిన శుభముగు

నాతియు మఱిపోతుగూడి ♦ నయముగఁదీర్చన్,

ఖ్యాతిగ జయశుభలాభము

శ్రీతరుణి హృద్విహార ♦ శిఖనరసింహః.

249

తా. ఓ లక్ష్మీనాథా! నరసింహస్వామీ! అడపక్షి తీర్చినచో మేలు అడపక్షి మగపక్షియు కలిసి తీర్చినచో జయము. శుభము, కలుగును.

క. ధరలో భారద్వాజము

కర మరుదుగఁ బసలపోతు ♦ గాడందురయూ

సిరులలరు పక్షి శకునము

సిరిగల సౌఖ్యము లలరు ♦ శిఖనరసింహః.

250

తా. ఓనరసింహస్వామీ! భారద్వాజపక్షుని “పసలపోతు పసలపోలుఁగాడు” అని చెప్పుదురు. ఇది సిరిగల పక్షి కావున దీని శకునము సౌఖ్యము.

♦ ఇది శి ప్రతులలో కాశకునమునకు ముందే గలదు.

\* మిక్కిలి నడ్డగ పరునిడపాకాంతరము.



విశేషాంశములు:— ఇది నల్లగానుండును. పశువులమీద కూర్చుండును. దీనిని ఏట్రింతపిట్టందురు.

కబ్బపులుగు లేక సరస్వతీఫలుగు శకునము.

క. వాలాయము కబ్బపులుగు

నాలుగు జాములకుఁబల్క • నయముగ ఫలముల్

మేలగు నెనిమిది దిక్కుల

శ్రీలోలా! చూడవలయు • శిఖనరసింహః.

251

తా. ఓనరసింహస్వామీ! కబ్బపులుగు నాలుగు జాములలో ఎనిమిది దిక్కులందు పలుకు ఫలములను చూడవలయును.

క. మరణము, జేటు, బ్రయంబును,

కర మరుదుగ వానధయము, కలుగును శుభమున్

గరకరి తొలిజామున, సు

స్థిరమతి దిక్కురుఫలము • శిఖనరసింహః.

252

క. వాన, సిరి హెచ్చు, ఫల, మను

మానము, భూపతులశోక • మరి, రాడ్భయమున్

శోణిత దర్శ భీతియు,

\* శ్రీమత యామద్వయమున • శిఖనరసింహః.

253

క. భయమున్, కలహము, వానయు,

దయగల చుట్టాలరాక, • ధనమున్, శుభమున్,

వ్రయమగు. లాభములుల్లా

సి యగున్, యామత్రయంబు • శిఖనరసింహః.

254

• వాన సుతత్పుఫలము, వాన సరి హెచ్చు ఫలము, అని 1-4 ప్రతులలో నున్నది \* శ్రీమత అని 4 వ ప్రతిలోనున్నది.



క. భోజన, మగ్ని భయంబును,  
 నాజయు, పగవారిచేటు, † నతివృష్టి, మహా  
 లేజము, నష్టము, కష్టము,  
 శ్రేజయ నలుజాముఫలము † శిఖనరసింహా.

255

సూ:—వై నాలుగు పద్యములలో నాలుగు జాములయందు ఎనిమిది  
 దిక్కులకు ఫలములు చెప్పబడినవి. వాని నీక్రింది చక్రమున  
 వ్రాసియున్నాను.

జా ము ల ది శా ఫ ల ము లు.

జాములు, దిక్కు.	1వ జాము.	2వ జాము.	3 వ జాము.	4వ జాము
తూర్పు	మరణము	వర్షము	భయము	భోజనము
ఆగ్నేయము	కష్టము	సంపదయు	కలహము	అగ్ని భయము
దక్షిణము	క్రియము	ఆతిథియము	వాన	యుద్ధము
నైరుతి	కర్షము	కార్యసాఫల్యము	బంధువులరాక	శత్రువులచేటు
పడమర	భయము	అనుమానము	ధనము	అతివృష్టి
వాయవ్యము	శుభము	రాక్షోకము	శుభము	మహాలేజము
ఉత్తరము	సంతోషము	శత్రుభయము	క్రయము	నష్టము
ఈశాన్యము	మంచిబుద్ధి	రక్తదర్శనము	సంతోషము	కష్టము

క. తన యిల్లును, తనయూరును,  
 తన తెల్లియు, నెఱుంగనపుడు † తగకుడి(బల్కన్  
 ధనలాభము, శుభఫలమగు  
 చినయో బళరిగివిహార † శిఖనరసింహా.

తా. ఓ నరసింహస్వామీ! తనయింటిలోఁగాని, తనయూరిలో  
 గాని యుండననన్పడు తనతెల్లి యెఱుంగ కుండినపుడు కుడిప్రక్కను  
 కబ్బిపులుగు కూసిన ధనలాభము, శుభము కలుగును,



అ న య న ము • అ దు రు పా టు

ఈభాగము శి శ్రుతులలోను తొండ పాటు తరువాత నున్నది.

క. కుడిదిక్కు లడర శాంతం

బెడమ కణత మధ్యమందు • నెడనడు నెత్తిన్

గనుకొను మృష్టాన్నంబును,

చెడు కుడి చెంపదరేనేని • శిఖనరసింహా,

257

తా. ఓనరసింహస్వామి! కుడిదిక్కునం దడరు నెడశాంతి, ఎడమ కణతయందు నడినెత్తియందు నదిరినచో మృష్టాన్నభోజనము, కుడి చెంప అదిరినచో చేటు కలుగును.

క. రాజకము నెడమ చెంపను

రాజియగున్ నొసల కుడిచె • \* వాభరణంబుల్

రాజభయ మెడమ చెవియును

శ్రీజయ నిశ్చయము లివియ • శిఖనరసింహా,

258

తా. ఓ నరసింహస్వామి! ఎడమచెంప అడరునేని రాచకార్యములు తటస్థించును. నొసలు అడరునేని రాచకార్యములు రాజీయగును. కుడి చెవియైనచో ఆభరణప్రాప్తి, ఎడమ చెవియైనచో జయము కలుగును.

క. \* కనుకుడి కొన దిగువ, వలన

యనము పయిన్నదరకీడు, • నటుకొనదిగువన్

గనుకీడుపై న మొదలెం

చిన మేలగు నెడమకన్ను • శిఖనరసింహా,

259

తా. ఓ నరసింహస్వామి! కుడికన్ను కొనయందు దిగువను కన్నుపై నదిరినచో కీడు, మొదట నదిరినచో పైనము కలుగును.

\* యతిధంగము.

\* కను కుడి కొనకుం ఁగన నూతాంభరము



క. కాసవర క్తము గందురు

నాసిక యదరంగ రెండు † నయనములదరన్

వాసి సమాఖ్యయు జగడము

చేసును పైపెదవి యదర † శిఖనరసింహా.

260

తా. ఓనరసింహస్వామీ! ముక్కడరు నేని రక్తమును చూతురు. రెండు కండ్లదరు నేని ప్రఖ్యాతికలుగును. పైపెదవి యదరినచో కలహము కలుగును.

క. అడుగు పెదవి మృష్టాన్నము

కడులాభము గడ్డమదర † గా, ధనమబ్బున్

కుడిచెక్కి నెడమచెక్కిలి

చెడు చోరభయంబు లండ్రు † శిఖనరసింహా.

261

తా. ఓనరసింహస్వామీ! క్రిందిపెదవియదరినచో మృష్టాన్నము, గడ్డమైనచో మిక్కిలిలాభము కుడిచెక్కిలియైనచో కడులాభము. ఎడమచెక్కిలియైనచో చోరభయము కలుగును.

క. \* కుడిభుజ మింతులకొగిలి

యెడమభుజం బదర కీడు † నిలవుత్రుల కా

గుడిప్రక్క నెడమ ప్రక్కన

చెడునగ్నిభయంబు లండ్రు † శిఖనరసింహా.

262

తా. ఓ నరసింహస్వామీ! కుడిభుజమదిరినచో స్త్రీలా ము ఎడమ భుజమదరినచో పుత్రులకు కీడు కుడి ప్రక్క యెడమప్రక్క యదరినచో అగ్నిభయము కలుగును.

\* కుడిభుజ మింతులకగు కుభము. పాతాంతరము అదే నిశ్చయించుకొన్నచో స్త్రీలకగును.



క. ఉరమున్, చేతులు, మీఁజేయి

యఱచేయి వాహనము ధనము • నఱచేయి సుతులున్  
వరయూరు, నెడమ తొడయును,

\* సిరిఁబడయును రాజభయము • శిఖనరసింహః. 263

తా. ఓ నరసింహస్వామీ! ఉరము, చేతులు, మీఁజేయి  
అఱచేయి అదరు నెడల వాహనప్రాప్తి, ధనప్రాప్తి, అఱచేయి  
మాత్ర మదరినచో పుత్రప్రాప్తి, కుడితొడ యదరినచో గంపదలు  
ఎడమతొడ యదరినచో రాజభయముకలుగును,

క. మోకాళ్ళ నడుమ జాడ్యము,

గైకొను నాభరణమొట్టి • కాళ్ళదరినచో,

పైకాళ్ళ ధాన్యలాభము,

చేకొను నరికాళ్ళ శుభము • శిఖనరసింహః. 264

తా. ఓ నరసింహస్వామీ! మోకాళ్ళదరినచో రోగము,  
కాళ్ళమాత్రమదరినచో ఆభరణప్రాప్తి, పైకాళ్ళదరినచో ధాన్య  
లాభము. అరికాళ్ళదరినచో శుభము కలుగును.

పై ద్య విషయము

క. ఏయెడవైద్యుని బిలువగ,

పోయెడు వారలకు మంచి • పాలుపగు శకునం,

గాయత గతిఁగలిగినచో,

శ్రీయుత యారోగ్యమబ్బు • శిఖనరసింహః. 265

• శిరమునఁ బరరాజ భయము, • పాతాంతిరము ఇది సువింజయము కాదు.

కోటు; — 1, 2, 4, చేతులలో ఈ పద్యము తరువాత పద్యములు లేవు కాని  
౧ ప్వరలక్షణము ౨ గౌరీసంచంగము 3 తుమ్మలక్షణము ౪ ప్రయాణ దినములకు  
వారశూలలు ౫ కరిదినము ౬ రాహుకాలము ౭ వజ్రయోగములు ఉన్నవి ౮ నెం  
బరు బుక్కులో ౫-౭ విషయములు లేవు.

బ్రహ్మశ్రీ వావిళ్ళ రామస్వామికాస్త్రియవారు ముద్రించిన ప్రతిలో పైవిష  
యములులేవు. కాని యితరకతునములు ౩9 పద్యములలో చెప్పబడెను.



తా. ఓ నరసింహస్వామి! వైద్యుని పిలుచుకొని నచ్చుటకు వెళ్ళువారికి మంచిశకునము కలిగినచో రోగికి ఆరోగ్యము కలుగును.

క. రోగి కడకేగు వైద్యున

కోగుగ దుష్టమగు శకున † మొనఁగూడినచో,

బాగు కలుగ నిలరోగికి,

శ్రీగరుడ విహంగవాహ † శిఖనరసింహః.

266

తా. ఓ గరుడవాహనా! నరసింహస్వామి! రోగిని చూచుటకు వైద్యుఁడు వెళ్ళునపుడు అతనికి చెడ్డశకునమయినచో రోగికి బాగు కలుగదు.

క. శునకములు రోగి వాకిట,

గొనకొని నఖములను నేల † గోకుచుఁ దుడువన్

చనురోగి యముని గీముకు,

చినయోబళిగిరి విహార † శిఖనరసింహః.

267

తా. ఓ అహోబలగిరియందు విహరించే నరసింహస్వామి! కుక్కలు రోగివాకిట గోళ్ళతో భూమిని గోకుచు టుడుచుచున్నచో ఆరోగి త్వరలో చనిపోవును.

క. ఔషధము సేయునప్పుడు

† సంతోషము నుదిలేక చెడినఁ † తోడనైవైద్యుం

\* డాసించక నారోగిని,

శేషశయన విదువవలయు † శిఖనరసింహః.

268

తా. ఓ శేషశయనా! నరసింహస్వామి! వైద్యుఁడు రోగినిమిత్తము మందును సిద్ధముచేయునప్పుడు తనమనస్సులో సంతోషములేక విచారము కలిగినచో నారోగము కుడరదు. కావున అట్టి రోగిని విదువవలయును.

విశేషః—† తోషము=సంతోషము. తత్సమ శబ్దము. \* ప్రాపకమృతముకాదు.



క. ప్రేక్షకటియగు సతి, పతికిల

సోకఁగ తగదెట్టి వ్యాధి • సోకన, నిద్ర

ప్రాకఁగ తగదది యాపద

చేకొని మృతిఁగలుగఁ జేయు శిఖనరసింహ.

269

తా. ఓ నరసింహస్వామీ! గర్భిణీస్త్రీ తన భర్తరోగిగా నున్నప్పుడు వానిని తాకి రాదు. లట్లు తాకినచో భర్తకు మరణము కలుగును.

క. నదులకు బలమగు రోగము

త్వరి తంబుగఁ గుదిరెనేని • వడిగఁ మరలన్

దొరకొని చేటొన గూర్చును

చిరకాలముకై న మఱల • శిఖనరసింహ.

270

తా. ఓ నరసింహస్వామీ! మనుష్యులకు బలమగు రోగము ఔషధముపుచ్చుకొన్న వెంటనే కుదిరినచో మఱల ఆరోగమే వానికి త్వరలో వచ్చి కీడుచేయును.

క. రోగి తనయుండు భార్యయు

నోగుల నేప్రాద్దు గలత • లొందుచు నున్నఁ

రోగము కుదురదు చంపును

శ్రీశారీశతనుతపాద • శిఖనరసింహ.

271

తా. ఓ శారీశాధునిచే నుతింపఁబడిన పదములు గల నరసింహ స్వామీ! రోగియు వానిభార్యయు పుత్రుఁడును నిత్యము జగడచూచు చుండినచో; ఆరోగము కుదురదు.

క. ఈరోగి యింక బ్రతుకఁడు

మూరకమే; కలుగుననుచు • మరిచురి జనముల్

పౌరులు వాడుక చేసినఁ

జేరును యనురదనమునకు శిఖనరసింహ.

272



తా. ఓనరసింహస్వామీ! ఈరోగి యింక బ్రతుకడని జనులు  
చెప్పుకొనినచో ఆరోగి బ్రతుకడు.

క. వైద్యునిపై విశ్వాసము,  
వైద్యుం డిడునట్టిమందు • పై విశ్వాసం  
బద్ధతనంబున కలిగిన

\* సిద్ధంబారోగ్య ఫలము • శిఖనరసింహా. 273

తా. ఓనరసింహస్వామీ! వైద్యుని, యందును, ఆతఁడిచ్చు  
మందు నందును విశ్వాసము కలిగినచో ఆరోగ్యము కలుగును.

క. చీటికి మాటికి వైద్యుని,  
పాటింపక బిలుచునట్టి • వ్యాధిగ్రస్తుల్  
చేటాందుట సిద్ధంబిల

చేటున్ బడయంగవచ్చు • శిఖనరసింహా. 274

తా. ఓనరసింహస్వామీ! వైద్యుని పడేపడే పిలిచినచో  
ఆరోగ్యము గలుగ నేరదు.

క. భీషణముగ వైద్యునిపై  
రోషా వేశమునరోగి • రూక్షోక్తులచే  
దూషించి పల్కుచుండిన

శేషశయన! రోగిచచ్చు • శిఖనరసింహా. 275

తా. ఓ శేషశయనా! నరసింహస్వామీ! రోగివైద్యునిపై  
కోపముతో కఠినముగా దూషించుచుండినచో మరణించును.

క. ఇల దీర్ఘరోగి కెప్పుడు  
కలియంబడి కుక్కతరిమి • కరిచిన యటులన్  
కలగనియెనేనీ, మరణము

శిలశాసన మగుచునుండు • శిఖనరసింహా. 276



తా. ఓ నరసింహస్వామి! దీర్ఘరోగియైయున్న వానిని స్వప్నమునందు కుక్కతరిమి కఱచినట్లు కలవచ్చెనేని తప్పక మరణము కలుగును.

క. రోగులు స్వప్నంబులలో

నేగతి జాబులున చదివి • రేని నిజముగా

వేగముగ యముని గాంతరు

శ్రీశారీశనుతపాద • శిఖినరసింహః.

277

తా. ఈశ్వరునిచే పొగడబడిన పదములు గల నరసింహస్వామి! రోగులు ఉత్తరములు చదివినట్లు కలఁగాంచినచో మరణింతురు.

ప్రాణి ప్రభృతి శకునములు.

క. సాలెపురు గొడలిమీఁదను

చేలమ్మపై బ్రాకెనేని • శీఘ్రంబుననే

చేలములు క్రొత్తవచ్చును,

శ్రీలలనా హృద్విహార • శిఖినరసింహః.

తా. ఓలక్ష్మీమనోనాయకా! నరసింహస్వామి! సాలెపురుగు శరీరము మీఁదను; బట్టలమీఁదను ప్రాకిన యెడల త్వరలో క్రొత్తవస్త్రములు లభించును.

క. బరిణ పురుగులును కప్పలు

స్థిరమగు జలపక్షి రొదలు • చీమలశాడల్

కరమరుదుగ బహుళంబుగ

సిరి మగఁడా! కాంచవృష్టి • శిఖినరసింహః.

279

తా. ఓ క్షీనాథా! నరసింహస్వామి! బరిణపురుగులు; కప్పలు; జలపక్షులధ్వనులు, చీమలశాడ తరుచుగాఁ గనబడుచున్నచో ఎక్కువ వానలుకలుగును.



క. గుడి గల యఖండ మారిన

వడిసున్నపు కుండ నేల • బడి పగిలినచో

వడివడి దొంగలువత్తురు,

చెడు గగపడుచుండు వేగ • శిఖినరసింహా.

280

తా. ఓ నరసింహస్వామీ! దేవాలయములో నుండు అఖండ దీపమారిపోయినను, సున్నపుకుండ పడి పగిలిపోయినను. దొంగలు వత్తురు.

క. బాలుర వాకిట గడపన్

ప్రేలుచు మూత్రించి నేల • వెన నలికినచో

మేలగు చుట్టాలవత్తురు.

శీలంబగు భుక్తి వేళ • శిఖినరసింహా.

281

తా. ఓ నరసింహస్వామీ! చిన్నపిల్లలు గడపమీఁద నుండి మాట్లాడుచు మూత్రము విసర్జించి నేల మీఁద అలికినచో భోదన వేళకు బంధువులువత్తురు.

క. మేనునఁ గల వస్త్రంబును.

మ్రానటు తగులుకొని లాగ • మ్రాన్పులియందున్

తేలు నొక విశేషంబట

శ్రీలోలా చిత్రమిద్ది • శిఖినరసింహా.

282

తా. ఓ లక్ష్మీనరసింహస్వామీ! ప్రయాణమై పోవునపుడు తన బట్ట చెట్టునకు తగిలికొని లాగిన మ్రాన్పదఁ జేసినచో అచట ఒక వింత కనబడును.

క. బాలకులు మన్నుఁ దిన్నను

చాలా ధర లెక్కు వగును • సరిధాన్యముకున్

అలాగు గడ్డిఁ గఱచిన

శీలత పశువులకు హాని • శిఖినరసింహా.

283



తా. ఓనరసింహస్వామీ! బాలురు మట్టిని తినినయెడలధాన్యములకు ధరలు హెచ్చును. గడ్డిని తినినయెడల పశువులకు హానికల్గును.

క. పాప లేనట్టి యుయ్యెల

నూపిన, శిశువునకుఁ గడుపు † నొప్పిదవించున్

పాపను గర్భిణి సోకిన

శ్రీమతి కృశియించు పాప † శిఖనరసింహః.

284

తా. ఓ లక్ష్మీనరసింహస్వామీ! శిశువు లేకుండ ఉయ్యెల నూపినచో శిశువునకు కడుపునొప్పి కలుగును. శిశువును గర్భిణిస్త్రీ తాకినచో ఆశిశువు కృశించును.

క. శిశు బ్రహ్మ రంద్రమందున

\* కొన చను సోకంగమాత † కను సుడికలుగున్

\* వెన మాత కాలి పాంసువు

శిశు సోకిన కడుపు శూల † శిఖనరసింహః.

285

తా. ఓనరసింహస్వామీ! శిశువు బ్రహ్మరంద్రమునందు తల్లి చనుమొన తగిలినచో తల్లికి చిక్కులుకలుగును. తల్లియొక్క కాలి దుమ్ము శిశువునకు సోకినచో గర్భశూల కలుగును.

క. కోరుపయి తెల్లచుక్కలు

బారిన క్రాల్లంటులకును † బహువేగముగా

కోరిన \* వేకటి కలుగును

శ్రీరమణి హృదాద్వభృంగ † శిఖనరసింహః.

286

తా. ఓ లక్ష్మీదేవి మనోవల్లభా! నరసింహస్వామీ! స్త్రీలకు గోశృపయిన తెల్లనిచుక్కలు కనబడినయెడల త్వరలో కోరిన గర్భము నిలుచును.

\* ప్రాసలు సరియైనవికావు.

\* వేకటి దూపాంతరము.



క. బోరగిల తోళ్ళు బడుటయు,

నరయ తోళ్ళకును తూటు • లడుగున బడినన్

వారక తిరుగలి పగిలిన,

చేదున్ \* కొడి విలుగకీడు • శిఖనరసింహా.

287

తా. ఓనరసింహస్వామీ! తోళ్ళు బోరగిలపడినను తోళ్ళకు  
గునరంధ్రములు పడినను తిరుగలి పగిలినను దీపపుశిఖ విరిగిననుకీడు  
కలుగును.

క. కుడి కాలడుగున జలగొన

వడి చుట్టల్వత్తు, రెడమ • వైపునకలుగన్

తడవుగ ప్రయాణమబ్బును

చెడుగిట్లతివలకు గలుగ • శిఖనరసింహా.

288

తా. ఓ నరసింహస్వామీ! కుడికాలు అడుగున జలపుట్టి  
నచో బంధువులు వత్తురు. ఎడమ అతికాలులో జల కలిగినచో ఆల  
స్యముగా ప్రయాణము కలుగును. ఇట్లు స్త్రీలకు జరిగినయెడల కీడు  
కలుగును.

క. ఘన కార్యలోచనములు,

పనిబడి శుభ కార్యములకు • ప్రారంభములన్

కనకన గాడిద కూసిన

చినయోబళ గిరివిహార • శిఖనరసింహా.

289

తా. ఓ అహోబిలపర్వతమందు విహరించే నరసింహస్వామీ  
గొప్ప పనులను గురించి ఆలోచించు నప్పుడును, శుభ కార్యముల  
ప్రారంభములందును గాడిద కూసినయెడల శుభమగును.

క. తనగోవు, యెద్దు, చిలుకయు,

శునకము, గుఱ్ఱంబుగనుల • సొనసొననీరున్

గొనకొని విడిచిన చేటగు

చినయోబళగిరి విహార • శిఖనరసింహా.

290

\* కొడి = దీపపుశిఖ తత్సమశబ్దము.



తా. ఓ అహోబిల పర్వతమందు విహరించే నరసింహ స్వామీ! తాము పెంచుచున్నట్టి ఆవు, ఎద్దు, చిలుక, కుక్క, గుఱ్ఱము, ఇవి కండ్లచుండి నీకు సొటసొట కార్చినచో కీడుకలుగును.

క. గేహంపా వరణమునన్,

గేహో గరి తలమునందు, † గీముననైనన్,

“హూహూ” యని గూ బరచిన,

శ్రీహృదయ విహరి! కీడు, † శిఖనరసింహ.

291

తా. శ్రీదేవి హృదయమందు విహరించే నరసింహస్వామీ! తన యింటి యావరణలోఁ గాని, యింటి పైభాగమునఁగాని, ఇంట్లో గాని, “హూహూ” అని గుడ్లగూబ అరచినచో కీడు.

క. కాపురముండెడు నింటన్,

యేపారఁగ తేనె తెట్టె † యిలపెట్టినచో

కాపురము చెడురు; కాలును

శ్రీపతి యాగృహము వేగ † శిఖనరసింహ.

292

తా. ఓలక్ష్మీపతీనరసింహస్వామీ! కాపురమున్న యింటిలో తేనెటీగలు పట్టుపెట్టినచో సంసారము చెడును, త్వరలో ఆగృహము కాలిపోవును.

క. కానఁగ రాముని హస్తము,

† శ్వాన ఛత్రంబు లిండ్ల † జనియించినచో

మానవలె నాగృహంబుల,

శ్రీనిలయా! చేటు కలుగు † శిఖనరసింహ.

293

తా. ఓలక్ష్మీనిలయా! నరసింహస్వామీ! ఇండ్లలో రాముని చేయి (మొండిచేయి) కుక్క గొడుగులు మొలిచినయెడల ఆయిండ్లు వదిలివేయవలయును. లేనియెడల చేటు కలుగును.

(శాంతి చేసుకొనవలెను. గ్రంథాంతరము)



క. సున్నంబు పసుపునై నను,  
పన్నుగ నాయింటి నేల † పై బుడతలు, వే  
గ్రన్నగ చల్లుచునుండిన  
చిన్నా బళగిరీశ! ఋణము † శిఖనరసింహ.

294

తా. ఓ అహోబలగిరీశా! నరసింహస్వామీ! పిల్లలు  
సున్నమా, పసుపు, ఇంటి నేలపై జల్లుచుండినచో; ఆయింటియం  
దుండు వారికి ఋణబాధ కలుగును.

† క. రాపుగృకలాస నలికిరి,  
యేపున నెవరింటిమీఁద † కెగ్రాకెడినో  
ఆపురుషుఁడు, మానద్యయి  
శ్రీపతి! మోసంబు జెందు † శిఖనరసింహ.

295

తా. ఓలక్ష్మీనృసింహస్వామీ! ఊగుర వెల్లి, నలికొడ్లపాము,  
రాపులుగు ఎవరింటిమీఁద కెగ్రాకెడునో; ఆయింటి యజమాని  
రెండు నెలలలో ప్రమాదము చెందును.

క. ఎవనింట నల్లు లెక్కువో  
భువి లాభము తెగ్గుచుండు, † మూషకములు నె  
క్కువయైన భోజనంబున  
శివనుతి యభివృద్ధి కలుగు † శిఖనరసింహ.

296

తా. ఓ శివునిచే పొగడబడిన నరసింహస్వామీ! ఇంటి  
యందు నల్లు లెక్కువగు చున్నవారికి లాభము తెగ్గును. ఎలుకలు  
ఎక్కువగుచున్నవారికి భోజన మం దభివృద్ధి కలుగును.

† విశేష:— రాపు=రాపులుగు=కంకము! కృకలాస=ఊగుర వెల్లి, నలికిరి=నలి  
కొడ్లపాము.



స ర్య జ నా వ శ్య క ము లు.

క. దారు పనులందు పాదుక

లారయ, పీటలకు మంచ ♦ మం దలములకున్

తీరగు \* మేజాల్, బెంచీల్,

చీరున్ ప్రతిజహ్వా కీడు ♦ శిఖనరసింహా,

297

తా. ఓ నరసింహస్వామీ! పాదుకలు, పీటలు. మంచములు, పాలకీను, మేజాబల్లులు, బెంచీలు చేయుటకు యెదురు నాలుకలుగల కట్టలు పనికిరావు.

క. మొగట్టిన దోపతి, చెరు

గలయుచు ద్రొక్కుచును పయన ♦ మైనట్టి యునన్

కలహంబుఁ గార్యహానియు

చెలువు సెడున్ జనుల కెపుడు ♦ శిఖనరసింహా,

298

తా. ఓనరసింహస్వామీ! కట్టుకొనినవస్త్రముయొక్క చెఱఁగు ను ద్రొక్కుచు ప్రయాణమయినయెడల కలహము, కార్యహాని, అందహీనముకలుగును.

క. పదు నెనిమిది, మూఁ, డెనిమిది

పదుమూడవ, దినములందు ♦ పనులెయ్యవీయున్

మొదలిడఁగరాదు, చెడునవి,

చెడరున్ తిన్ తేర యనఁగ ♦ శిఖనరసింహా,

299

తా. ఓనరసింహస్వామీ! 18, 3, 8, 13 దినములలో యేపని యును ప్రారంభించరాదు. ప్రారంభించినచో తిన్ తేరగా చెడిపోవును.

\* మేకాలు బెంచీలు = అన్యభాషా పదములు.



ంకఎనిమిది, పడమూడును, పదు

నెనిమిది, మూ, ద్దినములందు ✦ నవ్విజనియో,

నసాగు నతడు, పని చే

సిన నాదినలను, మేలు ✦ శిఖనరసింహు.

300

తా. ఓనరసింహస్వామీ! 8, 13, 18, 3 దినములందు జన్మించిన వాఁడైనములం దేకార్యము చేసినను అభ్యంతరము లేకుండ నెఱవేరును.

అ ప శ కు న శాంతి.

క. ఏకార్యము తలపెట్టిన,

నాకట నపశకునమైన ✦ నక్కార్యంబున్

సోకక విడుచుటయే తగు

శ్రీకర, దాని కది శాంతి ✦ శిఖనరసింహు.

301

తా. ఓనరసింహస్వామీ! ఏపన్నినైన చేయబూనినపుడు అపశకునమైనచో, ఆకార్యమును విడుచుటయే దాని కది శాంతియగును.

క. అవని నేపనుల కాదిని,

నపశకునంబైన వెనుక ✦ కరిగి పడములన్

కవకడిగి దేవునెంచుచు,

శివనుత యత్నించు మఱల ✦ శిఖనరసింహు.

302

తా. ఓమహేశ్వరవినుతా! నరసింహస్వామీ! ఏపన్నికైన ప్రారంభమున నపశకునము అయినచో వెనుకకు పోయి పాదప్రక్షాళనము చేసి దేవుని ధ్యానించి మరల ప్రారంభింపవలయును.



క. స్మృతి శ్రుతి మతముల నమ్మక  
మతికిన వారలకె సఫల † మగు శకునంబుక  
క్షితి లేని వారి కవి వృధ  
శ్రిత శతమఖముఖ్యపాల † శిఖనరసింహా.

803

తా. ఓ శ్రితశతమఖముఖ్యపాల శిఖనరసింహమూర్తి! స్మృతి శ్రుతులయందు నమ్మకమున్నవారి కీశకునములు సఫలమగును. శాస్త్రనమ్మకము లేని వారికి ఫలించవు. \*

## స ర్వ ల క్షణ ము

(ఇక్కడనుండి కడవరకును ప్రాతప్రతులలో నున్నది.)

శ్లో. నాసాదక్షిణ భాగజాత పవనస్సూరాఖ్య నాడిశుభా  
సంగ్రామవ్యవహార, మైదున భయస్నానాన్న భంగార్తిషు  
నాడ్యన్యాశశిన శుబైవ గమనాలంకార ప్రాణిగ్రహే  
క్షేత్రాదేషు యదంశ వాయుచలనం తత్పాద పూర్వప్రజేత్.

తా. ముక్కుయొక్క కుడిప్రక్కఁబుట్టిన వాయువు సూర్య నాడి యనిపేరు. అది అయిదు ఘడియలు సంచరించును. యుద్ధము నకుఁ బోవునపుడు వ్యవహారములకు బోవునపుడు గర్భదాన మందును భయపడు సమయమందును, మంగళస్నానమునకు బోవునపుడు భోజన కాలమందును, అపజయము తటస్థించు నపుడును బాధలు సంభవించు నపుడును ఆవాయువు శుభప్రదము, ముక్కుయొక్క యెడమవైపునఁ బుట్టిన వాయువు చంద్రనాడి యనబడును.

\* దీనితరువాత మరల కొండపాటు తిరిగివేసి యున్నది.



అది అయిదు ఘడియలు సంచరించును. ప్రయాణము లందును, ఆభరణములు ధరించుకొనఁ బోవునపుడును, వివాహకాలముందును, చేను దున్నబోవునపుడును, ఇల్లుగట్టబోవు నపుడును వనములువేయఁబోవునపుడును, ఆవాయువు శుభప్రదము.

కుడిముక్కున వాయువు వచ్చునపుడు కుడికాలును ఎడమ ముక్కున వాయువు వచ్చునపుడు యెడమకాలును ముదుగా నుండి నడువవలెను. యుద్ధము మొదలైన కార్యములకు, కుడికాలును ప్రయాణము మొదలగు కార్యములకు యెడమ కాలునుఘుండుగానుండి నడువవలెను.

### శా రీ పంచాంగ ము

శారీ పంచాంగములో, జెప్పియుండు ముహూర్తముల ప్రకారము తాము తలచిన కార్యములకుఁ బోయిన ఫలము లొందుదురని ఋషులు చెప్పియున్నాడు. ముహూర్తము 1కి మూడు ముప్పాతిక ఘడియలు అనగా  $1\frac{1}{2}$  గంటలకాలము పగలు రాత్రులు ప్రమాణములను 8చే భాగింపఁగా ముహూర్తకాలమగును.

\* సుదరు ముహూర్తకాలములను, ఆదినము వారాధిపతి మొదలు రవి, కుజ గురు, బుధ, శుక్ర, శని, చంద్ర, రాహువులు క్రమముగా 8 కాలములకు అధిపతులు. పాపగ్రహాది పత్య కాలములు శుభ కార్యములు వర్జింపఁబడినవి. రాహుకాలము, మిక్కిలి వర్జనీయము.

\* ఈవిషయ వితరంగములనుండి ప్రోడికరించి చేర్చితిని.



ప గ టి మ హా ర్త ము లు

సం	ప్రమాణం	అది	సోమ	మంగళ	బుధ	లక్ష్మీ	శుక్ర	శని
1	3౪	ఉద్యో	అమృ	రోగం	విషం	ఉద్యో	రోగం	విషం
2	2౪	లాభం	విషం	ఉద్యో	అమృ	విషం	జ్వరం	అమృ
3	౧౧	విషం	ఉద్యో	జ్వరం	శుభం	జ్వరం	అమృ	జ్వరం
4	౧౫	అమృ	లాభం	లాభం	కలహ	ఉద్యో	కలహ	ఉద్యో
5	౧౮౪	శుభం	జ్వరం	అమృ	రోగం	అమృ	లాభం	శుభం
6	౨౨౪	ధనం	అమృ	ఉద్యో	శుభం	విషం	సుఖం	లాభం
7	౨౬	అమృ	అదా	విషం	ధనం	కలహం	ధనం	ధనం
8	3౦	విషం	ధనం	లాభం	అమృ	జ్వరం	అమృ	లాభం

రా త్రి మ హా ర్త ము లు

సం	ప్రమాణం	అది	సోమ	మంగళ	బుధ	లక్ష్మీ	శుక్ర	శని
1	3౪	శుభం	రోగం	జ్వరం	లాభం	సుఖం	అమృ	విషం
2	2౪	అమృ	లాభం	ఉద్యో	రోగం	రోగం	జ్వరం	ఉద్యో
3	౧౧	జ్వరం	ఉద్యో	కలహ	విషం	కలహ	కలహ	శుభం
4	౧౫	రోగం	ధనం	లాభం	ఉద్యో	లాభం	లాభం	అమృ
5	౧౮౪	కలహ	రోగం	రోగం	శుభం	ఉద్యో	శుభం	కలహ
6	౨౨౪	లాభం	అమృ	లాభం	లాభం	జ్వరం	ధనం	రోగం
7	౨౬	ఉద్యో	విషం	ఉద్యో	ధనం	లాభం	అమృ	అమృ
8	3౦	రోగం	జ్వరం	ధనం	లాభం	ఉద్యో	విషం	లాభం



తండ్రి పదము

తనకు నదుట యేదిక్కునండి తుమ్మచున్నాడో ఆ యాదిక్కులను వార క్రమ జాములతో వివరించే ఫలం.

వా. జా తూర్పు ఆగ్నేయం దక్షిణం నైరుతి పడమర వాయువ్యం ఉత్తరం ఈశాన్యము

1 మంచిది	మధ్యము	బంధువులవత్తురు	మంచిది	వాగ్ధి	సజ్జనులసంభాషణ	భాగ్యంకల॥	కన్యలువత్తురు
2 మంచిది	మధ్యం	వంచిది	చిక్కులు	ముఖం	అర్థనాశనం	సజ్జనాగమనం	బంధువులవత్తురు
3 వర్షంకురుచుకువిధ్యము	ఉత్తమం		శ్రమ	భాగ్యంవచ్చును	మరణం	విడిగినవాడతడు	అర్థనాశనం
4 మంచిది	ప్రయాణం	మధ్యమం	త్యగనం	బంధువులురాక	మరణం	అర్థనాశనం	చిక్కులు

98

1 మంచిది	చిక్కులు	చెన్ననామ్మచేకూడుకీ	త్యగనం	ముఖం	మరణం	అర్థనాశనం	బంధువులరాక
2 మధ్యము	ముఖం	కష్టం	అయినవా॥	తరు నాశనం	మంచిది	మరణం	బంధువులురాక
3 మంచిది	మధ్యము	ముఖం	సజ్జనాగమనం	అర్థనాశనం	మంచిది	లాభం	బంధుదర్శనం
4 మరణం	మంచిది	జయం	చిక్కులు	ముఖం	ఉత్తమం	అయినవా॥	తమ మంచిది

1 ఉత్తమం	మధ్యము	త్రివిజరాకడం	శ్రమ	ముఖం	మరణం	లాభం	అర్థనాశనం
2 తన్నునుసరిం॥	రాక జయం	విధ్యము	రక్షణము	మామను అధికలాభం	వర్షనాశనం	ముఖం	కలముహ
3 మరణము	ఉత్తమం	త్రివిజరాక	చిక్కులు	జయం	అర్థనాశనం	అనుసరించినవాడతరుక	యాయును
4 చిక్కులు	ఉత్తమం	మధ్యము	త్రివిజరాక	అర్థనాశనం	మంచిది	మరణం	కష్టము



	మధ్యమం	మంచిది	మరణం	సుఖం	వ్యాధి	మరణం	పాపపు
1 మంచిది	మధ్యమం	మంచిది	మరణం	సుఖం	వ్యాధి	మరణం	పాపపు
2 అర్థసాశనం	చిక్కులు	రక్తముచూచును	మంచిది	భయం	సుఖం	రక్తసాశనం	భాగ్యమువచ్చును
3 అనునవాప్రతు	మధ్యమం	చైతన్యముచేరును	అర్థసాశనం	భయం	మంచిది	మంచిది	చిక్కులు
4 మరథం	మధ్యమం	క్రొధము	సుఖం	వర్షముకురుచును	చిక్కులు	ఎరినవాప్రతు	పాద్యమం

1	తాత్పర్యము	మధ్యమం	సజ్జనులరాక	చిత్తులు	లాభము	మరణం	శుభవాదం	మరణము
2	లాభం	మంచిది	మరణము	కన్యలరాక	మధ్యమము	అనున॥వా॥	మరణం	శుభవాదం
3	లాభం	మరణము	నుఖము	మధ్యమము	ఎరిగిన॥వా॥	గ్రామలాభం	భాగ్యమువచ్చు	మరణము
4	మరణం	లాభం	శుభవాదం	నుఖం	అనున॥వా॥	వత్తురుమంచిది	విశేషలాభం	మధ్యం

	మధ్యమము	అర్ధనాశనము	అర్ధనాశనము	శ్చిహ్నాస్తి
1 కన్యప॥రాక	మంచది	మంచది	మంచది	మంచది
2 మధ్యమం	మధ్యమం	మధ్యమం	మధ్యమం	మధ్యమం
3 కుర్చవార్	కుర్చము	కుర్చము	కుర్చము	కుర్చము
4 చిక్కులు	కుర్చము	కుర్చము	కుర్చము	కుర్చము

1	శుభవార్త	చిత్కలు మంధువులుకత్తురు వి॥మ॥భూ॥గ	మరణము	బంధువులువత్తు	మరణము
2	శుభవార్త	శ్రీలకత్తురు	మరణము	ధనలాభము	విశేషలాభము
3	మంచిది	అరణాశనము	చిత్కలు	వ్యసనప్రాప్తి	కన్యపడుచునుబా
4	ఉత్తము	మధ్యము	అమర॥వా॥వత్తు	విశేషలాభము	సుఖము

ఈ కుటుంబములక్షణం అన్ని ప్రతులలోను వారములు జాములు దిక్కులు వరుసగా వ్రాసియుండెను. నూత్నముగా ఈ యెండు కేళికలకు కేళికలకు



ప్ర యా గ ది న ము అ వా ర కూ లలు

శ్లో. అంగార పూర్వేగమనేచలాభం | సోమేత నిర్దక్షిణ మర్థలాభం  
బుధాగురౌ పశ్చిమ కార్యసిద్ధిర వౌభృగౌచో త్తరధాన్యలాభం |

శ్లో. నపూర్వేశని సోమేచ | నగురుర్దక్షిణ స్తథా |  
నపశ్చాద్భాను శుక్రేచ నోత్తరే బుధమంగళే |

తా, తూర్పునకు మంగళవారము లాభం. దక్షిణమునకు సోమ  
శనివారములు ధనలాభం. పడమరకు బుధ, గురువారములు కార్య  
సిద్ధి, ఉత్తరమునకు ఆది, శుక్రవారములు ధాన్యలాభము  
వారశూలలు: — తూర్పునకు శని సోమవారములు, దక్షిణమునకు

గురువారము, పడమరకు ఆది శుక్రవారములు, ఉత్తరము  
నకు మంగళ బుధవారములు.

క రి ది న ము లు (కరివాళ్ళు)

చిత్రినెల ౬-౧౫, వైయాశి ౧-౬-౧౦, ఆని ౧-౬, ఆది  
౨-౧౧-౨౦, ఆవణి ౨-౧౬-౨౮, పెరటాశి ౧౬-౨౯, అల్పిశి  
౬-౨౦, కార్తికి ౧-౧౦-౧౭, మార్గశి ౬-౯-౧౧, తై ౧-౨-౩-  
౧౧-౧౭, మాశి ౧౭-౧౬-౧౦, పుగుని ౬-౧౫-౧౬

నూచన:—మూలగ్రంథములలో ప్రైప్రమాణములు సరిగా లేకుండు  
టచే ప్రస్తుతము వాడుకలో నున్న విధముగా సరిజేసితిని.  
ఇందులోని తేదీలయొక్క పగలు శుభ కార్యములందు వర్జిం  
పవలెను. ఇది ద్రావిడాచారమతము. కరిదినములకే మాస  
త్యాజ్యములనిపేరు.



\* రాహుకాలము

\* గుళికకాలము

వారము	గడియలు		ఘంటలు		గడియలు	
	మొదలు-వరకు		మొదలు-వరకు			
ఆదివారము	౨౬1	30	4½	6	26½	మీరి ¾
సోమవారము	3౪౪	2౪	7½	9	22½	,,
మంగళవారము	౨౨౪	౨౯1	3	4½	18¾	,,
బుధవారము	౧౫1	౧౮౪	12	1½	15	,,
గురువారము	౧౮౪	౨౨౪	1½	3	11¼	,,
శుక్రవారము	౧౧	౧౫1	10½	12	7½	,,
శనివారము	2౪	౧౧	9	10½	3¾	,,

♦ రాహుకాలములో శుభకార్యములు, గుళికకాలములో తద్వ్యతిరిక్త కార్యములు చేయగూడదు. సడదు కాలములు 8¼ గడియలు (అనగా ఘ 1-30 ని) ఉండును.

శ్లో. ఉదయాదు త్తరంగచ్ఛే, దస్తమా నేచదక్షిణే।

మధ్యాహ్నపూర్వయాత్రయా, మర్ధరాత్రౌతుపశ్చిమే।

తిధిర్నచ నక్షత్రం సలగ్నం సతు చంద్రమాత్।

వజ్రయోగప్రయాణేన, కార్యసిద్ధి ఫలంభేత్॥

\* రాహుకాలమును స్వస్థోకమును 2 వ ప్రతిలోకేపు.

నూచన:—రాహుకాల మొక్కటే యుండగా గుళిక కాలమును చేర్చి వాట్ల సుపయోగ విధముగా మార్చి తూర్చితిని.

♦ ఈ విషయము లితరగ్రంథముల నుండి క్రోడీకరించితిని.

శి కు స ర సి ం హ శ త క ము

తా త్ప ర్య స హి త ము

స ం పూ ర్ణ ము.

శ్రీ శ్రీ శ్రీ

శ్రీ కొండపల్లి ముద్రాశాల, రాజమండ్రి. 1951.



# ఆంధ్రనాటకములు

రు ఆ	రు ఆ
బళ్ళారి ధర్మవరం గోపాలా చార్యులుగారి	కీ. శీ. కాళ్ళకూరి నారాయణరావుగారి
రామదాసు 1 8	వరవిక్రయము 1 8
బళ్ళారి కె. బాలసరస్వతి	పద్మప్రహము 1 8
భక్తకుకారామ్ 1 8	చిత్రాభ్యుదయము(సారంగధర) 1 8
గురజాడ అప్పారావుగారి	బలిజేపల్లి లక్ష్మీకాంతంకవిగారి
కన్యాశుల్కము 2 0	సత్యహరిశ్చంద్రీయము 2 0
బళ్ళారి పండిత కె. సుబ్రహ్మణ్యం గారి	మానాపురం అప్పారావు
కృష్ణలీల 1 8	పట్నాయిక్ గారి
లవకుశ 1 8	రేవతి 1 8
భక్తకుచేల 1 8	శ్రీపాద కృష్ణమూర్తికామ్రిగారి
మేనాడు శార్యాగ్ని (చరిత్రాత్మక నాటకము) 1 8	బాబ్బిలియుద్ధము 1 8
విభీషణ పట్టాభిషేకము అను (లంకాదహనము) 1 8	విష్ణుభట్ల సుబ్రహ్మణ్యం గారి
ద్రౌపదీ వస్త్రాపహరణము 1 8	సారంగధర 1 8
మిహిర (పద్మిని) 1 8	కాజ రాధాకృష్ణకామ్రిగారి
ముత్తనేని వెంకట చెన్న శేషపులుగారి	జన్మభూమి 1 8
తులసీదేవి (సతీతులసి) 1 8	అమరజ్యోతి 1 8
చిలకమర్తి లక్ష్మీనరసింహాచార్యుగారి	మాధవశర్మ 1 8
గయోపాఖ్యానము 1 12	ఝాన్సీరాణి 1 8
ప్రసన్నయాదవము 1 8	వేదాంత కవిగారి
పారిజాతాపహరణము 1 8	లెనుగుతల్లి 1 8
చందాల శేషవదానుగారి	ఆకలిమంట 1 8
కనకతార 1 8	కప్పకాలము 1 8
విద్యత్కవి మల్లాది అచ్యుతరామ కామ్రిగారి	మహారథికర్ణ 1 8
సక్కుబాయి(అసలు స్త్రీజనాటకం) 1 8	విశ్వస్వరాజ్యం 1 8
శ్రీరాముల సచ్చిదానందకామ్రిగారి	ఊటుకూరు సత్యనారాయణరావుగారి
సావిత్రి 1 8	వీరాభిమన్య 1 8
	అనార్కలి 1 8
	ఛత్రపతి శివాజీ 1 8
	అహల్య 1 8
	ద్రౌపదీ వస్త్రాపహరణము 1 8

శ్రీ సత్యనారాయణ బుక్ డిపో, రాజమండ్రి.





మనసు ఫౌండేషన్ పుస్తకాల పరిశీలనావట్టిక

పుస్తకం సంఖ్య	TPLA125B119
పుస్తకం పేరు	శకున శాస్త్రము
తారీఖు	30/10/24
ముందు అట్ట	No
వెనుక అట్ట	No
మొత్తం పేజీలు	107
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Veda Vach
పేజీలు విడదీసినది	Veda Vach
స్కాన్ చేసినది	10/12/24
పరీక్ష చేసినది	ROHITH
పేజీలు సరిచూసినది	
లైండింగు చేసినది	
ప్యాకింగు చేసినది	
పరిస్థితి	9000